

02,374N  
1V4;2

# ইন্সফালদর্গী কন্যাকুমারী

পানথোইবা

পানথোই চেফোং



লাইব্রিক অসি ইমকালদগী কন্যাকুমারী কাওবা কোয়রবনী  
 হারীনি । অপাবা মীওইনা খজিক হুডাইবা ঈনোং পীনিবদগী  
 মরি লৈনবা হারী খরানু হাপচিনজখরে । লাইব্রিক অসিবু  
 অমামমত্তং লৌরগা পাবিরবদি হোংনজমন মই য়ানজরে ।

**Libraries are no longer a luxury. A home without books is like a house without windows. Children learn to read by being in the midst of books; they unconsciously absorb knowledge by handling them. Children who are well-supplied with dictionaries and other useful books, will educate themselves unconsciously, and will learn many things of their own accord. Besides, homes are brightened and made attractive by good books, and children stay in such pleasant homes. A bright child will absorb good qualities from good books, if allowed to use them constantly. Do not be afraid to mark your books. Make notes in them. They will be all the more valuable. One who learns to use his books in early life grows up with an increasing power for effective usefulness.**

—ORISON SWETT MARDEN  
 'SELF-INVESTMENT' ( P.100-101 )



# ইমফালদগী কন্যাকুমারী

পাতাখাইয়া

পানখোই চেকোং

(iii)

লম্বকোয়-লাইরিক পাবনা অধ্যয়নী দ্বিতীয় সংস্কৃতিবদা  
সংস্কৃতি বদনা পাঠ্য । লম্বকোয়-লাইরিক Practical know-  
ledge কবা উমই । মট্ট-মনিং তমশিনবদা লম্বকোয়-লাই-  
রিককীন্ চাউরবা মতেং লৈ । লাইরিক অসি পাবনা কান্ধা কল-  
কদি প্রহাৰকী-হোমজমন কলৈ হাৰমা নিংকলি ।

অনৌবা দিল্লী  
সেপতেমবর ২৫, ১৯৮০

পানখাইবা

# ইয়ফালদগী শিলচৰ

(অৱাপপা কিং মিঃ ১৬৭)

খোংচং : MANIPUR STATE ROAD TRANSPORT

(নোংজা ১১-৪-১৯৭৬)

লমকোয়বা হায়বসি থৌদাং মখল অমনি। থৌদাং পাং-থোকপগুন লম-তুবুসু য়েংফম থোকই। লমকোয়চনং য়েংলগা রাখল চাঙথোকই।

এপ্রিলগী চৈচং ৯, ১৯৭৬ নি। পুং তরা-মখায়মুক তাৰে। ঐহাক পাউনা হোতেলদগী খোঙশানদোকই। কৈশামপাংকী পাৱিসিতি লোয়শংদা চংই, থাপা (Calendar) অমতং পীবিনবা হায়জৈ। স্তোক লোইথোকখিবা মতম থোকতুনা ফংদৰে। ঐহাক দিঃ সিঃ অফিসদা চংলি। মকপ অমদা থাপা অমতং পীবিনবা হায়জৈ। মৰুপ অসিনা ঐঙোন্দা কেলেনদর অমা খুংশিল্লবিরে। মপালদা থোকলকলগা ঐথেয় অনি চা কাপ অমা-মম থকমিল্লৈ। কেলেনদরসি 'বিবেকানন্দা লাইব্ৰেৰী' দা খুদোল তৌনবগীদমক কন্যাকুমারী যৌনা পুংদৌৰিবনি।

এপ্রিলগী চৈচং ১০, Manipur State Road Transport (M.S.R.T.C.) গী লোইশংদা চংলি। শিলচরদা চংনবগী-



দমক তিকেঃ অমা লৌই। মোইবাংখোমদগী হনলকলগা ঐহাক  
নিপা কৈথেললামদা চেলি, কোল অমাংসু লৈনিংই। অতুম-  
ওইনমক, তুমিং অসি নোং য়ামনা চুই। ঐহাক নোং হাংবা  
চাউতুনা লৈবে। মতম ঙাইবা ওইনা প্রতাপ অমসুং তিকতোবি  
মিংউকুমৈফম (সিনেমা) দগী মী থোকলকপা য়েলি। কোল  
লৈকবা ওমদরে, নোং শুপহাং-হাংদবে।

নোং-ঙানবগদি ঐহাক শিলচবদা হনলগাবনি। নোংঙানলে।

অযুক অভনবনি। উপু মচাসি পায়রগা ঐহাক **MSRTC**  
গী লৌইশংদা লাকই। মী ময়াম গাবী ঙাইনবমই। ‘মীয়াম  
অসিব্ অহিং নোংশোইবা তুমনবকতরববা?’ মীয়াম লম চংলমদাইগী  
রা-রা লাউতুনা লৈবমই।

‘কাংলৈপাক কাংঙল পোংপু’ (শমনা ‘কাংপোং’) সি মচু  
অঙাংবা তৈ। অঙোবা মচুনা মমিং ‘**Manipur State Road  
Transport**’ ই। ঐহাক বাস-দা তোংখেলি। **Seat** অহাংবা  
অমা-অনিদি লৈবি, **Conductor** না থোং গম লোনশিনি।  
পুং মঙা-মখাইমুকতং তাবি, গারী থারে। **State Assembly,**  
**Post Office, Governor House,** তিকেদ্দজিং লমবী লান-  
থোকলে। খমবা মিংউকুমৈফমগী মনাক যৌবে। ‘জিবি পার-  
কিংদা’ গারী খামই। চংনগদবা মী খরা কাখংলকই।

গাবী থাকে। শাগোলবন, তেরা, তাকয়েল লানথোকলে।  
লৌবুক মচা খবাসু লানথোকলে, খুমবোম লানথোকতুনা ইমফালদগী  
কিঃ মিঃ ১৮ লাকলে, কৈথেল মানবী যৌবে। উমং লোইশং  
মচা অমা লৈ, GREF গী অফিসসু লৈ। Check Gate নি, গারী  
গাইহাক খামই, নমবর entry তৌরগা চংলে।

গাবীসি অমুক থৌবে। গারীনা চীংলমবী অসিদা জু-জু  
চেনথংলি। চীংথক অসিদি লোয়না মক কোকই। বীরেন অংশুং  
সৌবেনবু নিংশিংই। মথোয়না ময়ুম লমদম থাদোকখিবু নিং-  
শিংলকই। থোংচং অহুবু উরিরৈনা 'থোংনিং কাংথংলগসু' য়েংজখি।  
মীতৈ লৈপাককী 'উবিরৈ' ময়ামবু ঐহাকনা নিংশিংই। 'মাখবী'  
ময়ামবু শিংথাজনিংই, য়েং-য়েংনা ইমফাল মায়কৈ লাপথোকথরে।  
কমলগী 'কানচি' লমদম লৈহৌবে, লংথবালসু লাপথোকথরে।  
গাবীনা নোংচুপ পাংনা চেনশিনলি, গাপ্রম চীংজিল লানথোকলে।  
ইমফাল মায়কৈ শুপউ-উদরে।

গাবী অসি পুংদা কিঃ মিঃ ২০ গী চাংদা চেনলি। লমবীগী  
নাকল অনিদা উপাল ময়াম হৌই। চীংলোন অমগী মথং  
অমনি। কৈথেল মানবীদগী কিঃ মিঃ ১২ মুক লাকলে। ফকলাংমুক  
ডমবা চীং অমা উবাংফংই। হৌজিক-হৌজিক কিনথগদবসু মানলি।  
মিহল-থাহলকা পিং-পিং চোংই। শিবগী খায়াংতা চংশিনলব-  
গুমই। চীংখাদা য়েংববু লৈচিন-নোংফাই ওইনা উই। মফমসি

লমবী য়ামনা ফৎতে । ইমফালদগী কিং মিঃ ৫০ লাকলে, ঐথোয়  
‘তুপুল’ য়ৌরে ।

ঙসিসি নোং য়ামনা চুই, নোং চুমন্বদগী ঙ্গিশিংনা রা-রা  
পাথবগা চেনলে । লমবী ময়াদা লৈবা য়ুম খরা লানথোকলে ।  
ইমফালদগী কিং মিঃ ৬৬ লাকলে । নোনে কৈথেল য়ৌবদা পুং  
মাপলগা মিনিং ৩০ তারে ।

মী অয়ামবনা চাক চানৈ, চা থকনবন্সু যাওই । ঐদি  
করিমতা চানিংদে, তল ময়োম অনিখক লৈরগা থমই ।

গারী থারে, থোং মচা অমা লানলি । মখাদা চেনলিবা  
ঙ্গিশিংসি লৈনাং ওইনা উই । ‘তোংজৈ মবিলাগী’ লমবীসি মতম  
অমদদি থোংনা চংনরমলিবনি । ‘মুমিং মরিনিগী লমবীনি’ হায়ন-  
রমলিবনি । হৌজিককী মতমদদি **New Cachar Road**  
হায়রগা খংনরে । চীংমুং অসিদা **C.R.P.** না থোং শঙলি ।  
নোং চুরবন্সু দিউতি-দি কায়বা য়াদ্রি । অছুগা ঙ্গিসগী শইনদি  
চীংমীনা কোকতা ‘সম’ পুরগা চংপা উদরে । শীংজং অমসুং  
থাঙ পায়রগা চীং কাবন্সু উদরে, নোং চুমন্বদগী মপালদা থোক-  
নদরে ।

‘**Central Reserve Police**’—কাসমিরগী বানিহালদা,  
দিললীগী চানক্যপুরীদা, ইমফালগী খরাইবমবন্-দা খৌদাং তৌছনা  
লৈগনলি । মথোয়সি লমবী চংপা ঐগদি মরুপ শাম্রববন্সুমলে ।

মকপ, নহাকপু যুমদা পাউ চেনগদবকা লৈববা ? ঐহাকনা পাউ অহ পুখিগেদনা ... ।

নোনদগী গারী থোংলৈ । অরাংখুল লানথোকলে । পু' তরা মিনিং তবামঙা তারে । ইরং তুরেল লানথোকলে, পুং ১১ তাৰে । খোংশাং, রেংপাংসু মথং মথং লানথোকলে, পুং ১১ তাৰে । চীংলোন খবাগস্তু লানথোকলগা য়ুম ময়াম লৈবা উই, ইখঙ খঙ- হৌদনা 'নুংবা' কৈথেল য়োবে ।

পুং ১১ মিনিং ১৫ তাৰে ।

নুংবা হায়বসি থোইনা চাউবা কৈথেল নংভে, চান-থকনবা য়োনবা ছকান থরা লৈ । লমদমসিদা চীংমীশিংগী পোংচং চে- চাকতমক য়োনবা ছকানশিংনি । বিহাবদগী লাকপা মী থবাস্তু ছকান ফমলগা লৈবা উই ।

নুংবা চীংদোনদগী মখাদা য়েংবা য়ামনা ফজৈ । কাসমিৰগী শালিমার লৈকোলবু মানলি । ঐনা য়েংলিবসি ফজবগী নকোন য়োরবগুমই । সিবিগবদা লৈবা নিশাদ বাগ-ব্ নিশিংলকই । বুনদাবন গারদেনগুম শৈথাজনিংই । ফজবসি তেন্ন-থোইনা ফজননবা খুংশেমগী ফজবস্তু হাপচিনকম থোকই ।

বাংগালি খবা য়াঙই । মথোয়সি তোয়না লম চংথোক- চংশিন তৌরবা মী মানলি, শেললুপগী পোং য়োনবা নংভবগা পোং খেনবা মী মানলি । মথোয়না চাংদমলকই—লমবী লমদাংসি

কবা রাংলি, 'আগরতলা—খরমানগব লমদাংদগী হেরা কংতে ।' ঐহাকসু লমবী অত্ৰদা ইপুম থিংপমথৈগী লাকথি । আগরতলাদগী শিলচর ফাওবা পুং ১২ চংখি । লমচংপা হায়বসিতবু রাবা জাংনি । থো চং অমগী রাফমনি । সিরিনগরদগী জম্মু কাওবনি, পুং ১২ গী লমবীনি । চংন-চংনা লমবী লোইররোইদবগুম খনথি । কাশ্মিরদগী জম্মু ফাওবা লমবী-লমদাংদি যামনা কৈ, লৈকোলগী মবকতা থেক-কোয়ত্ৰনা চংপগুমই ।

পামলো উননবগীদমক চীংমায় কোকথোকলগা থমই । যান-খরিবা উপাল হৈপালসি য়েংহৈদে । ইংখোলনা হোবা উপাল যানথংপগুমবনি । মতম কুইবগা ঙ্গি-নুংশিংকী ফিতম লাথিনি। হোবা তাবে । তুংগী মীবোম্মা তেংখাবা হায়বত্ৰ ওইবা তাবে । রাখল মুন্না খনখদবগী খুদম উংলে ।

গ্রীক (GREF) গী মীনা লমবী-থোং শেমজিনলি । গাবী চংপা যাননবা কন্না হোংনবি । মথোয়গী পুনসিসি চীংলকদতা লেমবা হায়-বত্ৰনি । গ্রীফ—নথোয়বু, হুংবাদসু থবক শুরগা লৈবা উই । মিজোরামদসু থবক শুরগা লৈবা উই । নমুম লমদমদা পাউকা পীনিংদববা, পাউ অত্ৰ 'লম চংপা ঐহাকনা পুথিগেদনা ...' ।

লমদাং ফনা শাংনা লাকলে, অশাংবা চীংলমবী অমসু লানথোক্লে ববাক (গোরাই) তুবেল য়োরে । চন্দ্রকিবতি মহারাজনা জিলা-দরবার\* লাকলমবগী বারী অত্ৰ নিংশিংলকই । লমবী যামনা কংত্রিবা

---

\*ইং চহি ১৮৭৭ গী আগস্ খাদা থোকথিবা স্বাক্ষরনি ।

মতমনি। ‘কংলা মীফম’ যাওননবগী থোংচংনি। লৈশং জাহানা  
লৈতান খৌরি শমলগা তুবেল লানখি। মতম অসিগা চাংদমনবদি  
মঃ যামনা খেলবে। ওসিদি মীয়ামনা গারীদা কমলগা থোং  
লানলি। খুদোংচাবসি মতমনা পুরকপা অহোংবা হায়বা তারে।  
ঐহাকনা অথোবা অনিগী মফমদা কোক নোনজবি, ইনিংথৌ অনিবু  
ঐহাকনা ইকাযথুনবা উংচবি।

আবা লানগাইবগী মতমনি\*। চহি ১৫০ গী মমাংনি।  
খাংজম জহ অমসুং তুলসিনা কাসাবদা লাকখি। ঐগীদি ইথৌ  
অনিনি। আসামদা লৈবা ‘খাংজম’ শাগৈ ময়াম মখোয় অনিগী  
চাবোন-শুবাননি। চহি ১৫০ গী মতুং ওইরবসু শুরোন-না খুবম-  
জবি। তোনলবা শুবানগী কোক পায়বগা নানথবিউ।

বরাক তুরেল লানথোকলে। কিঃ মিঃ ৬ মুক লাকলে, লমবীসি  
মশাক যামনা চপই। য়েংলোমদনা ‘সোবাবেমুক’ রাংবা চীং লৈ।  
ওয়বোমদনা লোকনা তপ-নপতুনা চংলি। অঙম্বসি য়েংথবদা  
তু চুংবা বোনা অকিবা পোকই। মী অয়ামবনা গাবীগী মপালদা  
য়েংথোকনদে। থোং অসি মফম চাকংতে, খাবোমদা চংথোকতুনা  
শারবদতা খুদোংচাবা হায়বজু ওইগনি।

কৈমায, ওইনামলোং লানথোকলে। জিরি য়োগদবা কিঃ  
মিঃ ৫০ মুকতং গায়বে। নোংচুপলোমদা য়েংই। ‘জিরিতম’ উবা ফই।

---

\* চহি তবেং খুনতাকপা ১৮১৯-১৮২৬।

ঐফগী কেমপ্-দা গুদদুরার। অমসুং মহাদেবকী লাইশা শাগংলি।  
মক্ৰুগী থোং উবা ফংলে। **Shri DR Kohli** বু নিংশিই, ভাং  
১৬-১১-১৯৭১ দা মহাকনা থোংসিবু য়েংবা লাকখি, থোং লান-  
থোকলে, হুর্মিং তারবগুম তোবে। জিবো, কৈপুনদাই লানথোকলে।  
গুনারথোল (শামুপুনবী) দা গাবী খামই।

কোরা পামবী মশক উবা ফংলে। মৌ খবা কুমথে। গারী  
থারে। শাবোক অতিংবী লানথোকলে। 'কা লৈপাক কা ওল  
পোংপু' খৌলুপ জিরি কৈথেলদা থুই।

জিবিতমসি লম মচা ওইনা উই। জিদি হাঘবসি মনিপুর্গী  
নোংচুপ খম থেংবা লমদমনি। মীতৈগী শকতম অমসুং খুভম  
তুং কোইনা মাংদনবা হোংনবদি চুমই। লমদমসিবু মনিপুর্বা  
হুংশিবিফম থোকই। গারী থাবগা থোং অহাইবি'মা লানলি।  
মনিপুর লানথোকলে, তেখাওদা চংশিনলে। পুংখাই'না চাঁং-  
লমবী চংলি। ফুলেবতল, পোইলাপুল, আলিপুব, বাসকানদি, বোং-  
পুব লানথোকহুনা শিলচবগী সদরঘাং-তা বাস খামলে। নুমিদাগী  
পুং তরা তারে। ঐহাক রাবনা কাংওলকা তোংনিংদবে। কা-  
ওল তোংবকা খীরে। অযুক পুং মঙা-মখায়দা তোংলকপনি,  
নুমিদাং পুং তরা তাবদা কুমই, অঙকপা থোংওংনি।

ব্রাক্ষ্ম খরাদি মরু ওইনা হায়জনিংই, মদুদি পং ১৬ চাঁং

লমবীদা আইভরনা গারী থৌরগা জাকখি, মথংগী নুমিত্তা অমুক  
হম্মা গারী থৌরগা হনগদবা আইভরনি । পুং ১৬ তকচাবু  
নৈহংলি । আইভরবু নুংশিবা উৎকম থোকই । চীংলোন মাপল  
জাম্বা গারী থৌরকখি । মিরাইবা যাদরবা শিনকমনি । গারী  
খৌবা হৈ, খৌদাংদা পুকনিং হংই, খৌনা ফৈ ।

ঐহাককী খোংচং অসি কন্যাকুমারী য়ৌগদৌরিবনি । কন্যা-  
কুমারী য়ৌরুগা অমুক বারী শান্নসি । ইচিল-ইনাও কমমিন্নতনা  
রা তান্নসি । মীতৈনা পাংথোকফম থোকপা খৌদাংগী মবমদা  
রা খান্নসি । উসিগীদমকতদি ঐথোয় লমবী কায়নরসি ।

মথংগী খোংচংতি গৌহাতি য়ৌনা চংকদবনি । শিলচরদগী  
গৌহাতিদি ত্বেন তোংলগা চংকদবনি ।

## APPENDIX—I

কৈথেল মানবীদগী তুপুল ফাওবা লমবীসি Survey তোবদা  
অখোয়বা লৈ । ঙাংফ্রম চীংজিনগী মখাদা Road Tunnel  
তুপুললোমদা শমজিনলবদি অশমবা লমবী ওই, মংত্তরগা কৈথেল-  
মানবীদগী য়েংলোম চীংগোনদা লমবী ফাওদোকফম থোকই ।  
জম্মুদগী সিরিনগর লমবীদা Road Tunnel লৈ । বোমবেদগী  
পুনা চংপদা Road Tunnel লৈ । New Cachar Road দা  
অখোয়বা লমদাং ময়াম লৈ, মহুদি--অরাং খুলদগী খোংশাং,



কৈমাই য়ৌরমদাইদগী ওইনামলোং, কৈপুনদাইদগী লৈঙাংপোকপীনি  
লমবী চুমথোকলবদি ইমফাল—জিৰি অমুক চাকচামাংমগী লমবী  
ওইবা য়াগনি ।

আইজল চৎনবা লমবী কৎতে,—চাংদমনবদা লমবী অসিসু  
ফৎতে । কাসমিরদা লে' চৎনবা লম্বী কৎতে, চাংদমনবদা লম্বী অসিসু  
তশেংনা ফৎতে । কৈমাই য়ৌগদবা কিঃ মিঃ ১৭ মুক রাংলি,  
লমবী মতেক অমা ফৎমরা কৎতে । য়েংলোমদা চপ য়ুংবা চীংনি ।  
'ওনথগদবা নুংজুম' লিৎলগা চৎপগুমই । ওয়রোমদমু চপ ওমবা  
লোকনি । খনলুবদা হুমাং অনপপী কায় ।

ইমফাল তমদগী—জিৰিতম য়ৌবা লমবীসি অরাং-থা  
চীংশাং ককলগা শেমবনি । নোংপোক-নোংচুপ চৎনবগী হোংন-  
বদা লমদাং অহেনবা য়ামনা চৎলি ।

## APPENDIX—II

ইমফালদগী শিলচর থোংচৎসি বারীগী পরিং ওইনা শেম-  
জবনি । ইমফাল—শিলচর বাস, (চয়োলদা অজমলক) নোংজা  
২৭-১২-১৯৭৯ (শংগোলশেন হুমিৎ) দগী চেমবা হৌথি । বাস  
নম্বর 'এমঃ এনঃ পিঃ ৬৯৭' না অহামবা চেমবা গারীনি । লাইবক  
খীবা ব্রাকম হায়বদুনি—নোংজা ১১-৪-১৯৭৬ গী বাস হুংবাদা

অহিং জেনবা তাখি। ঐহাক ইশামক বাসদা কমলগা অহিং  
জেনখি। Land Slide গুইবদগী দ্বারী চেনবদা অপনবা  
য়ামনা থোকখি।

\* \* \*

## শিলচরদগী গোহাতি

(অরাপপা কি: মি: ৩৯৫)

খোংচং : ২০২-কাবা কাসার পেসেনজার

(নোংজা ১৪-৫-১৯৭৬)

ইমফালদগী শিলচর কাওবা লাকলে। মখংদি গোহাতি  
কাওবা চংকদবনি।

মেগী চৈচং ১৪, ১৯৭৬ মি। অমুক জনলি, ঐহাক  
ইক্স-মায়থজরগা লাইনিংখৌ খুরমবা চংলি। ‘মালেম তমপাকতা  
মতম কুইনা তাইবংপাল চিনজাক চাবা কংজগে, পুনসি লুংমাংনা  
হিংবা গুইজগে’ হায়তুনা মি। ‘নুংমুক খাউবা কনজগে, নুংমুক

খুভম চেংপা ফংজগে' নি। মসি থাংজম লাইনিংথৌ খুরমবগী লাইরানি।

লাইখুরমলুরগা ঐহাকনা পুগদবা পোৎচৈগী মমিং-মথা ইথোকই। মমিং ইরগা পোৎ-চৈ পুবসি ঐহাককী চেকশিনজবা শাজেলনি।

চাকশংদা চংলগা চাক খরা চারে, চরা রানবগী মংনি। ফি-রোলগী ফমুং মচা অমা শেমই। **Hold-all** হায়না থং-নবছনি। খোংশানবগী পুংফম য়োরে। ইমাবু খুরমই—'লাইনিং-থৌবু কাউগল্প, যুমলাইবু চেংনা নিংউ, মতম লৈবা থিবিকতা যুম-লাইবু কাউফদে' হায়রছনা ঐগী কোকতা নানথবিরে।

ইচলনুপীবু কৌশিনলগা মখুংতা লাইরিক অমা পী। 'লাইবিক কল্পা তমলম্মু, নবুং চংলুখিগে' হায়রে ইচলনুপীগী মমিংতা পি শিনথরিবসি উবদা ঐহাক থম্মোয় পুঙ'মদে। য়েংঙমদরবম্মু য়েংছনা ঐহাক খোংশানদোকলে, পিরাং ফাজিনলছনা ঐহাক খোংখাং কন-থংলে। ইমানা ইচল-নুপীবু থেমজিনহৌই।

খোংগান য়ৌবদা ঙং মচা অমগা থৈনৈ। নোংম্মু থিৎলি-থিলি চুই। চং-চংনা গারী থাফম য়োরে, ঐহাক গারীদা তোংথংলে। অয়ুককী পুং মাপল খরা হেনলে। কন্যাকুমারীগীদমক খোংশানলি।

পানথোইবা মইহশং, থৌপল মরুপ, খুয়াইশং লানথোকলে। লমাবম নিংশিংখুদম, থোইবী মইহশং লানথোকলে। "ইমমুক

লেংবিরকসি" হায়বা Bill Board জানথোকতুনা সোনাই যৌবে, গারী ভাইহাক খামই । মী অমা অনি কাবকই, মিনিং ১৫ মুক গারী চেনলগা রাংগিরখারি যৌরে । সুভাসগী শবশেম জানথোক-তুনা শিলচরগী প্রেমতোলা বাস স্তেন যৌবে । গাবীদগী কুমলগা খোংনা থৌবা রিকসা অমদা তোংখংলি । ত্রেন থাকম ফাওবা লাকলে । ভারা পৈসা সিকি'মা রিকসা থৌবদা পীবে ।

এহাক রেলরেগী লোউশংদা চংই । হান্নদগী ত্তেকেং লোরগা থমবা খোংচংনি । হিপকম (Berth) গীদমক লুপা মণ্ডা অচেনবা পীরগা চেশক অমা লৌই । এহাক চিংওল (ত্রেণ) দা কাখংলে ।

চিংওলদা কমলগা এহাক রাখল খনলি । খাংজম লাইনিংথোগী ফিবাঙ্গ অছ রাংনা পাইহৌই । পানথোইবা মতৈশংগী মনি'ছ চাউনা ই । চেফোং খরা পুরিবসি কনাকুমাবীগী 'বিরেকানন্দ লাইব্রেরীদা' পীরগদৌবিবনি । মীয়ামনা পোং-চৈ খাংদোক-খাংজিন তৌনবি । পুং ১১ মিনিং ১৫ তাংবে । কাংশি মবোল যাওদবা খরা য়ৈবকই । মীয়ামনা কোইয়েং-কোইয়েং য়েংথোকনৈ । চিংওলদা জল্পপপ তোংখংপম্‌ম্‌ যাওই । মীয়াম খুং হাই-নবম্‌ যাওই, এহাককীদি 'খুং হাইবিনবা' মী লৈতে । এহাককী পুকনিং-লাইয়ুম পুমহাং-হাংই, ত্রেন থাকে ।

অচেনবা ত্রেনদগী য়েংথোকই । জমবীগী মনাকতা মীয়ামনা থবক শুনরি । লৌবুকতা ঈশিং লাকং-লাকং তুংই । তাবাপুর

লানথোকতুনা মাসিমপুব যৌবে । মাসিমপুর হায়বসি স্তেনন মচানি,  
 ত্রেন থারে । কাতাখাল, বদরপুরঘাং লানথোকলে । বদরপুর  
 লমলোং যৌরে । উসিগী ওইনা অহানবা লমলক চাকচা চাং য়েংবা  
 তারে । ‘ময়াংনা থোংবা’ চাক-এনশাংনি । “চাকসি য়াইবা  
 মুনদে, এনগাংগী মচ ফজদে, ডানম-মুনমদে” হায়গনবা ঐহাকনি ।  
 অল্পবু উসিদি ওল্প-তৈনবা হায়বদুনি । চবোন পুনমক চিথোকপা  
 চাক চাবা তারে, ঐনা হৈনদবা চাকচানি, চাক চারিবসি ইচম-ইচমই,  
 হাউতে, লুঙাইতে, ঐ হৈনদে । চাক চাবা লোইবে । লুপা ও  
 পৈশা ও পীবা তারে । ঐহাকনা বদবপুদা অসুক হাউতবা  
 চাক-এনশাং চাবা তাখি ।

স্তেননদা মিনিং ৩৫ গা ওাইবে । ত্রেন থাগদৌরবা মানলি ।  
 ত্রেনগী মনিংলোমদা “উ” “উ” থোংলকই । গদক-গদক কল্লা  
 মখোল থোকই । ত্রেন থারে । কিঃ মিঃ মথায়মুক চেনলগা  
 থোং অচোবা অমা লানলি । চহি চামগী মমাংদা বৃতিসনা  
 শাবিরববা থোংজাওনি । স্কুতিপুর স্তেনন লানথোকলে; হিলারা,  
 বিহারা স্তেনন অনিস, লানথোকলে । চনদ্রনাথপুর লানথোক-  
 তুনা অহানবা বোদা যৌরে । বোদা মল্লুংসি ইমম-মমই, কোইলাগী  
 মৈখুনা কাউমৈ খুবশুম লোক পংখুতা খুই । কোইলাগী মকুপসি  
 নিংতা চংই, ওইহাক শোব থিংলগা তুমিন-তুমিন লৈ । শুক-শুনা  
 মমবা বোদা লানথোকলে । বোদা অসি মিতার ২০১ শাংই ।

লমদমসিগী উমংদি থুং লোয়বগুম শোংই । রা যামনা  
হৌই । দানশোঁরা স্তেন লানথোকলে । খরাদং চংপমকতদা  
অনিগুনা বৌদা লানলি । দিজেল ইনজিন ওইববদি মৈখু থোকপা  
খরাতা ওইরবসু শাকগদবনি । কাউমৈ থুরগা চংপা মগুংগা চপ  
মায়রে । বৌদা লানবা হায়বসি অরারগী মশকনি ।

ঈনা ত্রেন ভোংলগা চংলিবা লমবী অসিগী মমিঃ ‘পাহার  
লাইন’ কোই । ‘পাহার লাইন’ শেমবিরমবা হায়বসি থবক যামনা  
শুবিরমবগী খুদমনি । শা-কৈ যামনা লৈরিঙৈ মতমগী ব্রাফমনি ।  
চচি চান’ মমাংগী বানি । মতম অজুদা শামু লমশা ময়ামবু  
তানথায়বগা, কৈ-শওন ময়ামবু তানথোকতুনা থোং অমসুঃ বৌদা  
শেমবিরমলিবনি । বৌদা হন্ননবা মেসিন ইংলেন-দগী পুরকথিবনি ।  
বৌদা দা তৈবিবা সিমেন অসিমক ইংলেন-দা শাবনি । গারী  
অমসুঃ ত্রেন লমবী লৈত্রিবা মতমনি । ইলেকট্রিক থাউমৈগী  
খুদাংচাবা ফংত্রিবা মতমনি । মতম অজুদা বৌদা হনতুনা লমবী  
শেমবিরমলিবসি যামনা চাউরবা থৌদাংনি । মীপুম খুদিংমকনা  
থস্মোয পেয়া থাগংকদবা ওই ।

চিংগুং লমবীগী ময়াদা তুরেল অমা চেনলি । তুরেল অসিদা  
অঙাং খবা ইকুজরি । ইকুবা তোকলতুনা মখোয়না ত্রেনদা য়েংলি ।  
অচমবা পুনসি হায়বতুনি । খুস্তুদা লেনবা পুনসিগী মগুংনি ।  
দিতকশোঁরা লানথোকলে । হারংগজাও য়োরে । ত্রেনগী

মনিংদসু ইনজিন পানশিনলে । হাবংগজাওদগী অঙমবা কাখংলি ।  
জাতিংগা স্তেসন ফাওবা ইনখংলগা চংলি । বাগেতার লান-  
থোকলে । নুমিং তারকপগী মতমনি । লোরার হাকলোংদা  
থুংলে । মীয়াম চাক চাননবগীদমক চেনশিন্নৈ ।

ঐসু অফিং-জফাই ওইনা চেনবা হৌই । মতম য়ামনা তহা-  
তহাবা মওনি । পোং থাদোকলমবগী পুকনি'দা চিংনবা পোকট ।  
মফম অনৌবা ওইবদগীসু শৌবিং-শৌবিং ফমই, চাক চাবা লোই-  
বদা শোর মপি হোনলি । চাকলুককী মমল অহায়বতা পীবগা  
থোরকই । প্লেংফোমদা উই-রাই য়োনলিবসি য়েংই । উই  
মচা অমতা ওইরবসু লৈরগা চানিই । য়োনলিবা (লফোই) চ বী  
অসিদি ঐহাকনা কৈদৌঙৈদসু লৈনিংবা পোকতে ।

ত্রেদা কাখংলে, পুং তরেং-মখায় তাবে । থাউনৈদি মুসি-  
মুসিতং ঙানলি । নুমিদিংনিনা য়েংলু-য়েংলুবা মায়কৈদা অমম্বত্ব  
উবা ফংই । ত্রেদনা চেনলিবসি 'অমম্বতা থিবগা চেনশিনবা' হায়ববু  
য়ারে । মীয়াম পোংথানবগী থৌবাংলে । ঐসু পোংথানবগী  
থৌবাংলে ।

অহিংগী পুং অমামুক তাবা মতমনি । ঐহাক মিৎকপ থোকই ।  
অহুম ওইনমক ভুমশিন্নত্না লৈ । নোংয়াই মতুং ওইবদগী ঐহাক  
ভুমবা হৌগৎনিংদে, ত্রেদসি লামদিং জংসনদা খামত্না লৈ । ইংশোক  
১৯৬৬ গী বাকমনি । লামদিংদা বোম পোকখাইবি । মতুংমবা

শিল্পচরদর্শী গৌহাটি



অকিবা খৌদোকতু হুলা খোকতনবা গ্রীহকন্য লাই খরমাই।

ত্রেনদা তুমবা হায়বসি খরবাংদা হিপলগা মতন লেনবখমনি।  
খোঙ লোয়না তিংখোকপা যাদে। কল-কারখানাগী মচুংম গদক-  
পদক লাঙই, যোং মশেল কুজিন্নবগী অকনবা মখোল থোকই।  
মুমিদাং লেনখবে। অয়ুককী পুং মরিমুক তারে, হোজাই যৌবে।  
হোজাইদা ঐগা খনবা মী ময়াম লৈ। খাংজম-দর্শী থুল হোংলগা  
চংখিবা মুম ময়াম লৈ। হোজাই হায়বসি মীত্রে পুংনা তাবা  
মফমনি।

ত্রেন থারে, চাপরমুখ লানথোকলে। মকগসি কুমসিগী  
নোং চুদ্রিবা মওং মানলি। লৌউ-শিংউবগী থবকসি ইশু-স্তনদ্রি।  
নিংথমকৌদি মুনবা যাওবে। মপাল অশাংপমু ময়াঙই, চাং নাইনা  
নোং চুবা ওইরবদি লৌবুকসি ইশাং-শ না উগদবনি।

পুং নিপাল মিনিং নিফু তাবে। দিগাক লানথোকলে।  
নেমতক ভৌবা চাঁং ইনক-নকনা উবা ফংই। কুংতক ভৌবা পাংমু  
পংলৈমক লৈ। লমসি অতোং-অকুং যামনা লৈ। উপাল মখল  
অমা পংহৌ-হৌই। 'উচোন' হায়না খনবহুনি।

ত্রেন খোং-খোংতুনা চেনসি। ব্রহ্মপুত্র তুরেলমু উবা ফংলে।  
তিনগী মুম ময়াম লৈবা উই। লমবীগী নাকল অনিবা চাঁং মচা-  
মচা ময়াম লৈ। তাউন অচৌবা মদা থুলগদবা মওং মানলি।  
'নুনমাতি' লানথোকলে। ভারত সরকারগী থাউঙ ফরদা উতোং



অরাংবা খিনগংপা উই। উতোংদগী মৈরি কাবন্স উই। গদক্-  
গদক্ মখোল হেন্না তাবা ফংলে। প্লেংকোমদা ত্রেন চংগদৌরে,  
খজিকতং চেনবমকতনা স্কেনসন যৌরে। গৌহাতিদা থুংলে। অম্বুককী  
পুং মাপল-মখায়মুক তারে। খোংচং অসি পুং ২৪ খরা হেন্না  
৪'ই।

পোং মচা অসি পায়রগা ঐহাক কুমথরে। চিংগল খামফমদগী  
খোকলে। রিকসা অমদা তোংখংলে। লমাবম লৈবক ফাওবা  
লাকই, রিকসা খৌবদা পৈসা সিকি'মা পীয়ে। ঐহাকনা পৈসা সিকি  
অমা পীখোকপদা করি'মতা নাচুংবা পোকখিদে। “পৈসাগী মমল  
লৈতবগুম” খনখিবা ঐহাক মরাল অচৌব'মদি পুববনি।

বদরপুব—লামদিং লমবীদা বৌদা ৩৭ থক লৈ। পুনা—  
বোমবে লমবীদন্স চীংনুংহুং ময়াম লৈ। পুনা—বোমবে লমবীদি  
**Broad Gauge** ওইবতা নংতনা **Double line** নি। বৌদা  
৩৭ পু চহি চাম'গী মমাংদা মাল্লেসা-না শেমবিরমবনি। হেলি-  
কপতব পাইদ্রিবা মতমনি, লমবী-থোং শেমদ্রিবা মতমনি। থুং  
১৮:৩ দা থবক শূবা হৌবগা থুং ১৯০৩ দা লোইশিনখি। চহি  
তরামাখৌই চংনা শূখিবা থবকনি। শূবিরমলিবা থবক অসি চহি  
চাম'মুক শুবে। লমবী শেমবিরমবগী কান্নবসি শিংখাছুনা লোইবা  
ডুমলরৌই। বেল গারীনা মী লিকপু (crore) কয়াবু পুরুগা  
চেনথরে। অকবা থবক শূবিরমবগী চাউববা খুদম ওইরি। ওসি

ফাওবদা কান্নরা ফংছনা লৈরি। মতুংদসু কান্নবা ফংছনা লৈখিগনি।

লমদম অসিৰু চাওখংননবা মলোসা-না লমবী-থোং শেমবি-বমই। মথোয়না শেমবিরমবা লমবী অসি সনাগা পাংখক ওইনা কান্নবা ওইরি। কিং মিঃ ১৮০ তং লাপনবা বদরপুব অমসুং লামদিং লমবীনি, উকু অমসুং থোং ৫০০ হেন্না শাবিরমই। খোয়-খোয়না শাবা থোং যাওরি, চীংগোন অমদগী অতোপপা চীংগোন লান-থোকনবা থোং যাওই। থোং শাবা অমসুং বৌদা হনবগীদমকতা হুমা শিনথখিবা থৌমিশিং অজুদা ঐহাকনা তৌবিমল খংবা উৎচবি। থবক রাজুনা 'মায়দগী হুমাং তৈথোকখিবা মথোয় ময়ামবু ধুরমজরি। চহি চাম'গী মতুং ওইববসু ঐহাকনা মথোয়বু পুনেমজবি।

তোয়না চংপদগীসু ঐহাকনা 'পাহার লাইনবু' হেন্নগা মুংশিবা পোকই। মুংশিববু ফোংদোকচবা ওইনা ঐহাকনা থৌমীশিং অজুগী মফমদা হেন্নগা কোক নোনজরি।

লমবী অসি অহানবগী ওইনা ঐহাক ১৯৬২ দা চংখি। অভাং ওইবদগী পাবুনা পুৰিখিবা থোংচংনি। মতম অজুদদি পেসেনজরগী মশিং য়ামখিদে। নী লীকমনবদগী 'কমফম শোয়-নবমালে' হায়ছনা রাখলদা খনজখি। **Reservation Centre** হায়বকা শুপলৈ-লৈবমদে। অজুম ওইনমক, ডিসি চহি ১৪ গী মতুংদা ওইবিবসিদি মগুং তোঙানলে। নী য়ামনছনা হেন কাফম

খন্দে। ঐনা কলম পায়বগা চংপা জুমিং অসিদি রাখল অহেনবন্থ  
খলহনলি। শিলচরদগীস্থ B.G. রেল তোংবগী খুদোং চাবা ফং-  
খিগনি, B.G. ত্রেন তোংলগা লমদা চংমিলখিগনি।

\* \* \*

## গৌহাতিদগী কলিকাতা

(অরাপপা কিং মিঃ ১০৯৬)

খোংচং : ৬-কুমবা/৬০-কুমবা কামরূপ একসংপ্রস

(নেংজা ১৬-৫-১৯৭৫)

খোংচং অসি ইমফালদগী লাকপনি। গৌহাতিদগী কলিকাতা  
কাওবা ত্রেন তোংলগা চংকদবনি। লমবী অসিগী কিং মিঃ ১৭১  
লাপপা নিউবোনগাইগাও কাওবা ‘অখুবা বেল’ লমবীনি।  
লেমহোরিবা কিংমিঃ ৯২০ না ‘অপাকপা রেল’ লমবীনি। Indian  
Railway দা রাখল অছমগী লমবী লৈ, মহুদি—Broad Gauge

(শমনা BG), Metre Gauge (শমনা MG) অমসং Narrow Gauge শমনা (MG) নি। গৌহাতিদেবী নিউবোনগাইনাও (NBQ) ফাওবা MG লাইননি, অটুগা NBQ দগী ফাওবা ফাওবা BG লমবীনি।

চৈচং ১৬-৫-১৯৭৫ নি, কুংখিলগী পু অমা-মখামমুক তাবে। ঐ কামরূপ একসংপ্রসতা তোংখংলি, ব্রেন মন্তুংদা ফমলগা ষেং-থোকই, মীয়ামনা ব্রেন ডাইনবি। লকোই-সতং য়োনবা ছুকান মচা খবা উবা ফংই। মীয়াম মবকসিদা কুচু মুনবং ত্রোবা মীওইনা মশিং হেনলি। বাংগালি মানবা শকফমনা মশিং ষামই। পুং অমা মিনিং ৪০ চংলে। কলিকাতা পাংনা ব্রেন চংপা হোঁরে। পুং ১৭ গী লমবী চেনগদৌবিবনি। থাংজম লৈবক, লমাবম কৈথেল লানথোকলে। পলভোন কৈথেল, লাখতোকিয়া, ফাসি কৈথেল লানথোকলে। কামাখামচীং লৈহোবে। Northeast Frontier Railway গী Headquarters মালিগাও লানথোকলে। গৌহাতি মালেম মহৈকান বেল লমবীগী ওঘারোমদা লৈ। চীংএল লমবীসি পাং ময়াইদা লৈপাক থোনগংলগা চংপা মানলি। ষেং-লোমদা খোইয়প চংলগা থোং অচৌবা অমা উবা ফংই। শরাইঘাং থোংনি। থোং লানলিউদা মীয়ামনা 'ব্রহ্মপুত্র'দা পৈশা কংলি। পৈশা লংখবগী মখোল এতং-তেং লাউনা তাবা ফই। থোং অদি ফুং ৪২৫৮ শাংই, ১৯৬৩ দা শাবা লোইখি। থোং শাবদা

পানবা চিংলনি। ঐনা তোংগদবা কাখলসি ফংলে। তোংখংলগা পোংয়োমসি ফমফমদা থাংগংলে। থোংনাও মরাগী ফমফমদা ফমই।

‘লমদাংসি কয়া যামনা লাকলে’, অজুগা ‘কয়া যামনা চং-কদবসু লৈবি’। কলিকাতা ফাওবগী লমবীসি তবৎলক চংলে, হংগং-হনদা তরামরিরকপু স্তবে। ঐগী রাখলসি অমরোমদমুক খনলকই। আগরতলাদগী শিলচরদা লাকপা থোংচংনি, ত্রিপুরা স্তেং রোদ বাস তোংলগা লাকখি। পুং ১১ চংখি। মতমজুগী ‘জাম এয়ার’ হায়বজু তোংবা ফংখিদে, ঐনা লাককদবা নোংমা-নিনিজু জাম এয়ার সারভিস লৈখিদে।

ঐনা ফমলিবসি রাখলনা পিক খনলি। মীয়ামনা ফমফম, ফংনদবগী লাংনবি। লাংনবিবা অসিদা খৌদি কয়া শাকদে। মায়কৈমদা পোং য়োনবনসু লাংলি, ঐগী রাখলদি কায়দনা খনলি। মতম ওইহাক লেনখরে। ইনাকতা ফমগদবা নিপা অনিসি লাকলে। পোং হোলহনলকপদা ‘পোংপুমল’ পীননবগী পৈসা অচোয়বা হায়নরকই। মথোয় মশেনগী তরকানি। ঐহাক ভুমিরা তাই। পৈসা অচোয়বা পীথয়ে। মথোয়সু ফমলে।

মতম অসিমকতদা নহারোল খরা লাকই। মথোয়গী রাখলসি তহা-তহাই। ‘চাক চাগদরা’, ‘চাক চাগদরা’ হায়জুনা হংলি। নিপা অমনদি ‘চাক চাগদরা’, ‘চাক চাগদরা’ হায়জুনা ঐঙোনদা অহংননা

হংলি । ঐসু মাঙোনদা অনশিনলগা হংই, “নহাকনা চাক হায়-  
রিবসি কদায়দা পীগদৌরিবনো ? পুং কয়া তাবদা পীগদৌরিবনো ?  
মহাকনা খুমলকই, “অদোমনা অপামবা মফমদা পীজগে—পুং  
নিপাল-মথায়দা ওইবগা ফকিরাগ্রামদা, মাপল-মথায়দা ওইবগা  
আলিপুবছুরাবদা, পুং তবদা পায়গা নিউকোচনিহাবদা পুবক্কে” মফম  
ময়াম চিনকাদগী হায়থরে । মথংদমুক হংলকই, “কবি হানিগ-  
দবনো—ঙাবা, শাবা, যেকমলা, মনা-মশিংলা ?” ঐনা হংই, “ঙাগীনা  
কয়া, মনা-মশিংগীনা কয়া ?” শা, ঙা অমশুং যেকমগী মনল লুপা  
অভম পৈসা লুমতবামচা, মনা-মশিংগীনা লুপা অভমগা সিকিনি ।  
ঐনা হায়—‘ঐগীদি মনা-মশিং ওইনা পুববকউ, ফমফম নমবব  
৩৬ দা পুরকউ, ফকিরাগ্রামদা পীউ ।’ মহাকনা চে মচেৎ অমদা  
ইশিনলগা চংথবে ।

ফমফম পূমনমকতা মী ফমলে । মতম ডাইহাকসু লেনলি ।  
চিংওলগী খা থংবদা নিপা’মনা অচা-অথক য়োনলি । নংহৌর-  
বোইদবশুম তল য়োনলি । তল অসি হাউগদবদি মানলি, মৈথকতগী  
লৌথবতা ভায়বি । এনশাংসিদি হাউগদবা মানদে, আলুগা—মংগ্রাগা  
ময়ান তুয়ান থোংই । মংগ্রা থোংলগা পীজবি । ঐতাক ইশামকতি  
‘মংগ্রা হায়বসি থোংলগা চায়’ হায়বা থংলমদে ।

মতম ডাইহাক হৌথরে । চিংওল থাবগী পুংফম য়ৌরে ।  
লুমিদাংগী পুং তবেৎ-মথায় তারে । ত্রেন হাওরাগীদমক চংপা

হৌবে। হেসনগী অরাংবসি তপনা-তপনা খমলমলে। চিংওল  
গদক্-গদক্ চেনবা হৌবে। পুংদা কিং মিঃ ৫০ গী চাংদা চেনলি।  
বাস, গাও অমসুং কোকরাঝাব লানথোকলে। ফকিবাগ্রাম জং-  
সনদা থুংই। ডাসাই শিঙখিবা চাকতু পুরকলে। থাউমৈসু  
মুসি-মুসি হৌই, ত্রেন কন্ন চেনলি, থোক থোক নোমবা মফমনি,  
মা-মাছুনা চাবা হৌই। লিকলিদগী ঙ্গশিং থকই, চাক-এনশাং  
নংতবা চাশিনলবসু খংদবে। অমম্বদা চাবগা অমহানি। ঐবু  
তিজ-কাং চাশিনলববা খংদবে। চাক চাবা লৌইরে। পুং ১০  
মুক তাবে, ঐহাক পোংথাবে।

ঐনা মিৎকপ থোকপদা অগুককী পুং তবেংকা মিনিং ১৫  
তাবমই। দোং-দোং লাউবা অকনবা মথোল হৌবকই। থোংগী  
মথকতা ত্রেন চেনলি, ফারককা থোংনি। হনদক-মরক কলি-  
কাত দা মীকম অমা চৎথবি। ম ফম অছুদা বাংলাদেশ অমসুং  
হনদিষাগী অফিসাবশিং রা ঙাংনবি। বাংলাদেশকী 'ভাসানি'বু  
চেকশিরা লৈননবা পাউতাক পীবি। বাংলাদেশকী 'ভাসানি'না  
ফারককা ফাওবা লাককনি হয়বি। রাবী শান্নবগী মরু ওইবা  
রাফমদি—বাংলাদেশনা 'ঙ্গশিং য়ান্না থাদোকপিউ' হয়ছুনা দিমান্দ  
হৌবনি।

থোং লানথোকলে। অবুক্ অঙনবনি। ইউন্-ঙন্না 'চাক হাবগী'  
মী লাকই। 'চাক চাগদরা'—'চাক চাগদরা' হয়ছুনা হাংরে।

চাক হারবা অমদা ঐহাকনা হংই, 'নহাককী চাকসি কদাইদা পীগদোরিবনো ?' খুমলকই, 'নবদীপতা পীগদোরিবনি' । 'নবদীপ' হাযবমকতদা লাইখুবমফমবু নিংশিংই । কাসার, তথেল, মনিপুর, হোজাইদগী মায়ামনা লাইখুবমবা চংলি । নবদীপ স্তেসনদা লু কোকথোকপা লাইনিঃলোইশিংনা ফমলগা ত্রেণ ডাইগনলি । 'লু কোকথোকপা' অহুগী রাহনথোক থংবা ডমননবা ঐহাকনা কোক নোনলছনা নিজরি ।

চাক হংলবদি ময়ামনি । অমদা ঐনা হায, "মনা-মশিং ওইনা পুরকউ, ফমফম মশিং ৩৬ দা পুবকউ ।" ইশিনলগা চংথরে । ঐ তুমিমা লৈতৌই ।

ত্রেণদগী য়েংথোকই । শল-হামে ময়াম শজিক চাবি । অবা-পপদা ইবোই ময়ামসু উবা ফংই । মফম অমামগদনা কোরা, লফু অমসুং যুবী পামবী তৌবা উই । পুং অনিমুককী লমদাং লাকলে । নবদীপতা থুংই । ওসাই শিঙথিবা চাকসি পুরকতুনা পীববে । মোংথরবা কো(ল)ডৌগী খুজাইদা ঙ্গশিং হাপই । মোংলবা কোডৌগী পুখমদা ইতৈ-তৈনা চাক হাপই । এনশাংনা পুখমদা চেনথরে । ফজ-ফজদবগী মওং শুপথন-খনলুদবা মানলি । ঐ পুকনিংদা কপ-কপনা চাক চায় । অমুক মোংপা চাক-এন-শাংসি ঐনা চারে । মশক থংদবা মফমদগী শোকপা ঙ্গশিংসি খুজাইদগী থাংগংলগা থকই । ঐ কপই . . . ঐ তশেংনা কপই ।



ঐহাক মুমদা নোংমা ফাওবা অচমবা ঠশিং থকতে, অছুবু মফম অসিদদি থকলে। শিলচবদগী থকলকলবনি। মুমদদি অফুংপা ঠশিং ফাওবা ‘মতম কয়া কুইরে’ হায়দুনা হংই। হৌজিকতি তুকা থিবা যাদরে। চাক চাবা লোইবে। ত্রেনমু কন্না চেনলি। পুং অনিগী মতুং হাওবা (কলিকাতা) দা থুংই। মতম পুং ১৪ চংই।

ঐ ইমফালদা মীতৈলোল ডাংই, শিলচরদনা বাংলা ডাউ, তেখাওদনা তেখাওলোল ডাংই, কলিকাতাদনা হৌজিক বাংলালোল ডাংলি। কলিকাতাদী খা পাংনা লম অতৈম্ব চংলবদি অতোপ-অতোপপা লোল ডাংনবা তাবা ফংগনি, মতুদি—ওরিয়া তেলেগু, তামিল, কানাবা, মালায়ালম—অছুগা কন্যাকুমারীদদি তামিললোল ডাংনবা মফমনি। ঐহাক ইশাগী ওইনদি—মীতৈলোনদা ওইনা শকতাক থিজগে, মীতৈলোলদা ওইনা শকথংবা ফংজগে।

### কলিকাতাগী বারী—

কলিকতা হায়বা সিতিসি তাং ২৪-৮-১৯৯০ (নোংমাইজিং হুমিং) দা Job charnock কোবা ইংলিশ নিপা অমনা ‘লিংখংলমবনি’। Job charnock না চহি ৩০০ মমাংদা ‘খুনদ্যা-ম্বিবা’ লম অছুগী মমিং ‘সুতানাতি’ কোই। মতম অছুদা সুতানাতিগী মওদি ‘গোরিয়ান অমসুং লমওককী মকোননি’। খাংপোক

অমসুং হি খরাগী মতেং লৌরগা চারনোকনা লেনখি । (মতম অছগী 'চৌরংগী'দি উমংনি, জংগলনি) ।

ইংশোক ১৬৯৬ নি। মোগল নিংথৌরেল ঔরংজেবগী মতমনি । 'সুতানাতি'দগী নোংচুপতা লৈবা অচৌবা জমিদার খরা লাল হৌরকখি । মসিদা বেংগলগী নবাব (গোভবনর) না মালেসা ললোনববু লালবল শেষলগা লৈননবগী অয়াবা য়াথঃ লাউথোকখি । বৃত্তিসনা য়ামনা পামজবা "বেংগলদা লম লৌবা" হায়বজুগী খুদোংচাবা ফংখি । ১৬৯৮ দা মলেসা ললোনবনা সুপ-নতংগী লুপা ১৬০০০ পীরগা 'সুতানাতি' 'খালকাতা' 'গবিন্দপূব' কৌবা খুল অছমগী "জমিদারী অধিকার" লৌখি । অছগা লালবল লাখি । লালবল অছবু মতম অছগী বৃত্তিস নিংথৌ উইলিয়াম (১৬৮৮—১৭০২) গী মিং লৌত্না Fort William মিংথোনখি । Fort William গী মায়কৈ মরিদা ললোন-ইতিক তৌকম ওইনা চাউথোরকপসি কলিকাতাগী শকতমনি । ষ্ঃ ১৭১৭ দা ইংলিশ Company না Fort William গী মায়কৈগী মরিদা লৈবা খুল ৩৮ সু লৌশিনখি । মসিনা, মতমসিগী অচৌবা কলিকাতা ঙ্গইরকপদা মতেং ওইখি ।

বৌংগলদা ইব্রাহিম খাননা গোভরনর ওইবগী মতমনি । মহাকনা "ইস ইনদিয়া কোমপানিদগী" চহিদা লুপা ৩০০০ তং খাজনা লৌরগা ললোন-ইতিক তৌবগী অয়াবা পীখি । অয়াবা

অসিনা ভারত তা বৃত্তিস লৈভাক ওইহনলকপগী অচৌবা মরম  
ওইখি। “সুতানাতি”বু বৃত্তিস ইনদিয়াগী কোল্লং ওইনা লৈরক-  
পদগী ‘কলিকাতা’ খাংচাউ-চাউখংখি। বাকম অমাতং নিংশিংবা  
য়াই, মত্‌দি—বোমবেগী গোভরনর অমসুং বোমবে সিতিবু শেম-  
গংলমবা **Gerald Aungier (1669)** নসু ইনদাইরেকলি কলি-  
কাতা শেমগংপদা মতেং তৌখি। মদুদি—‘মতিক চানা লালবল  
শেমগংলবদতা মালেসাগী লল্লোন-ইতিক তৌবদা পুকনিং লৈতা-  
গদবা ওই’ হায়বসি মহাকনা উবা ফংখি, অমসুং শেমগংননবা  
হা তাল্লবদা যাওখি।

কলিকাতাবু “লিংখংলমবা”—**Father of Calcutta** হায়না  
খংনবা **Job Charnok** তাং ১০-১-১৬৯৩ দা নোংগাখি। তাং  
২৪-৮-১৯৯০ দা কলিকাতাগী চহি চহুমস্তবা মপোক কুমপ্তন  
থোকখি।

কলিকাতা হায়বসি য়ামনা মী চিনবা সিতিনি। মী চিন-  
মনবদী চংথোক-চশিনদা লুঙাইতে। লমবীদা ত্রাফিক জাম  
তোয়না ওইবা সি তনি। মী কুঙমনবগী হোনবা—লমবী মোংলি,  
থুনাংমবা য়ামনা লৈ, নোং চুরগা লৈথোম থোকই। সিত্তি বাসতা  
তোংবা গুমদবমখৈগী মী চিনলি। কলিকাতা অমসুং হাওরাদা  
মনিপুবগী মীশিং শরুক তরুক (১২০ লাখ) লৈ। **Decongestion**  
গী উপায় হায়ববু য়ুম অনৌবা শাৰা পুমথিং-থিংগদবনি। রেস

বেংগলগী কেপিভেল হোংদোককদবনি। মী কুংমনবদগী সিত্তি  
অমা ওইনা লৈবদা মুংড়াইতে।

ব্রাহ্ম খরাসু হায়জনিংই, মত্তুদি—ইনদিয়াগী মনুংদা লৈবদা  
নুংড়াইবা সিত্তিসি নিউ দিললিনি, যামনা ইংনা-তপনা শানতিদা  
লৈবা যাবদি বাংগলোর সিত্তিনি, তশেংনা কোসমোপলিতন  
সিত্তিগী অংমুং ললোন-ইতিককী ইরাংগা লোয়নছনা লৈবা ওইবগা  
—বোমবে সিত্তিনি। লোকেল ত্রেন তোংবদা খুদোংচাবা সিত্তিসি  
বোমবেনি। বাস তোংবদা খুদোংচাবনা দিললিনি। মাদ্রাজ  
হায়বসিনা কলিকাতাসু নংতবা, দিললিসু নংতবা—তোডানবা মওং  
অমনি, সিত্তি ওইনদি দিললিগা মান্নবগুম চাউই। তামিলনা মশিং  
হেনবা সিত্তিনি। কলিকাতা যামনা ওলাংই, নিংথমবদি ইলৈ-  
লৈতে। মাদ্রাজ ওলাংবা মফমনি, নিংথমবা লৈতে। বোমবেদা  
নিংথমবা লৈতে, দিললি ওলাংবসু য়ক লাউই, নিংথমবসু তরং-  
তবং চিংশিনলি।

কলিকাতাদা য়েংগদ্বা মফমশিং—

হাওরা ব্রিজ (থোং)--

জগলি তুরেলগী মথকতা শাবা থোংনি। ১৯৪১ দা শাবা-  
লোইথি। হেক য়েংথোকথিবদা য়োং অরাং-অরাংবা মুংথংলগা  
লৈবা উই। য়োং অচোঁবা মুংলিবসি মিতার ৮০ রাংই। থোং অসি

মিতার ৪৫০ শাংই, মিতার ২১ পাকই। গাবী তরুণ অমুকতদা  
কাননা চংপা যাই। ত্রাম চংনবা লমবী অনিধকসু লৈ।  
নাকল অনিদা মিতার ৪.৫ পাকপা চংনবা লমবী অনিধকসু  
লৈ।

### চৌরিংগী—

মসি কলিকাতাদা “কে-মৌবগী” মফম শায়বা তাই। নুমিদাংদা  
খাউমৈ য়ামনা থানলি। নুমিদাংরাইরমগী মতম হংগৎ-হনদা  
চংতুনা য়েংবদা ফজৈ। তোতেল, সিনেমা হোল, ছুকান ময়াম  
লৈ। মীয়াম তিনলি।

### বেলুর মোধ, রামকুসনো লাইশং—

হাওরা স্তেনদগী কিং মিঃ তরুণ-মখায়মুক চংলগা লৈ। ছগলি  
তুরেলগী মপালনি। আমেরিকাগী লাইনিংলোই অনিনা খুদোল  
তৌরকতুনা শাবা লাইশংসি য়েংবা ফজৈ। ভারৎ অমসু মপালদগী  
লাকপা মী য়ামনা তিনলি, য়ামনা ‘মপুক তপ্পা’ লমদম ওইনসু উই।

### বিয়লা প্লানেতোরিয়াম—

জওহরলাল নেহরু অমসুং সেকস্পিয়ার সরগী লমলোং মনাকতা  
লৈবা ‘নোংধক’ য়েংফমনি। সিনেমা হোলগুমবা য়ুমনি। মনুংদা

চংলগা য়েংবদা ‘থরানমিচাক ময়াম থোকপা নোংথক’ মানলি ।  
নোং মংদবা নুমিদাংগী নোংথকতা য়েংবগুম ফজৈ ।

### ইনদিয়ান মিউজিয়ম —

‘জাহ্নব’ হায়না খংনবা মিউজিয়ম-সি জগ্ৰহবজাল নেহক  
লমবীদগী চংগদবনি । য়েংবদা লোইবা নাইদবগুম য়ামনা চাউই ।  
মথোল অনিদম্ কান্গা য়েংবা য়াই । মিউজিয়ম অসিদা উচেক,  
শা-ভা, অমদি অবি-অবিবা পোংসক ময়াম থমই । মসি য়ামনা  
চাউবা মিউজিয়মনি । শংগোলশেন লুমিং থোং থিংই ।

### জোয়াসাকো থাকুরবারী—

দরারকানাথ থাকুব লমবী ময়াদা লৈবা য়ুমনি । মালেম  
ফাওনা মমিং চংপা রবিন্দ্ৰনাথ থাকুবগী পোকনফমনি । রবিন্দ্ৰনাথ  
থাকুববু নিংশিংছনা য়েংবা য়াবা মফমনি ।

### নেতাজি ভবন—

ভবন অসি ৩৪/২ এলগিন বোদতা লৈ । মী য়ামনা  
য়েংবা লাকই । নেতাজি স্মৃতিাস চন্দ্ৰ সোসগী য়ুমনি । ১৯৪১ দা  
স্মৃতিাস য়ুম অসিদগী থোকলগা ভাবং থাদোকথি । মফম অসিদা  
স্মৃতিাসনা শিঞ্জিন্নরমবা পোং-চৈ খরা মীয়ামনা য়েংননবা থমই ।

## নিউ মারকেং—

কলিকাতা কোরপোরেশন অফিসগী মনাকতা লৈবা কৈথেলনি ।  
পোং মখল মথেল য়ামনা য়োনবা কৈথেলনি । ছকান ২০০০  
হেন্না লৈ । ছকানগী পবেংদা পোং মখল অমামম্‌তং য়োনলি । পোং  
মখল অমামম্‌গী ছকানশিং পুন-পুন্না লৈবা অচৌবা কৈথেলনি ।

## Victoria Memorial—

কলিকাতা মোইদানগী থা-নোংপোকতা লৈবা ফজবা দলালনি ।  
আগ্রাগী তাজমহল খুমবা ফুবানি । অচৌবা মাববেল নংনা শাবা  
ফুরানি । ইংলেনগী মহাবানী ভিক্টোরিয়াগী নিংশিং—যুম ঞইনা  
শাখিবনি । য়ুমলেপ নং King Georje V তাং ৪-১-১৯০৬  
দা য়ুবিরমবনি । স্তুমিদাংরাইবমদা য়েংবা য়ামনা ফজ, নী য়ামনা  
তিনলি ।

# କଳିକାତାଦଗୀ ଯାତ୍ରାଜ

(ଅବାପନା କିଃ ମିଃ ୧୬୬୩)

ଖୋଂଚଂ : ୩-କାବା ଯାତ୍ରାଜ ମେଳ

(ନୋଂଜା ୧୭-୫-୧୯୭୬)

ଲମଦାଂସି ଇମକାଳଦଗୀ ଶିଳଚନ ଶିଳଚବଦଗୀ ଗୌହାତି, ଗୌହା-  
ତିଦଗୀ କଳିକାତା ଯୌନା ଲାକଲେ । ମଥଃ ଖୋଂଚଂନା କଳିକାତାଦଗୀ ;  
ଯାତ୍ରାଜନି ।

କଳିକାତାଦଗୀ ଯାତ୍ରାଜ ଚଂପଦା ନୋଂନା-ମଥାୟ ଚଂଇ । ଲୁମି-  
ଦାଂରାହିବନ ପୁଃ ୭ ମିନିଂ ୩୦ ଦଗୀ ଚଂପା ହୌବଗା ମଥଂ ଲୁମିଂ  
ଚୁପପା ତ୍ରେନ ଚେନଗଦବନି, ନୋଂ ଡାନିଲଗା ଅୟୁକ୍ ଅଢନବଦା ଥୁଂଗଦ-  
ବନି । ଅବାପନା କିଃ ମି ୧୬୬୩ ନି ।

ହାଓରା ଷ୍ଟେସନ ହାୟବସି କୈଥେଲ ତ୍ରା-ତବାଗୀ ମୀ ତିନିଲି ।  
ତ୍ରେନ ଥୁଂଲବା ମତମ ଓଇବଦି ଅୟୁକ୍କା ହେଲା ମୀ ତିନିଲି । ଏହାକ  
**Cloack Room** (ପୋଂ ଶିଲ୍ଲକମ) ଗୀ ମାୟକୈ ତମନା ଚଂଲି ।  
ପୋଂ ଶିଲ୍ଲକମ ଯୌବଦା ମୀ ଅନିଧକ ଡାହିବଗା ଲୈବମଇ- । ମଥୋୟଗୀ  
ପୋଂ ଥମଥବେ । ଏଗା ପୋଂ ମେସିନଦା ଅରୁମବା ଓନଲେ, ରସିଦ  
ଅନା ଶାରଗା ପୀରକଲେ ।



ইরু-মায়থজবে। **South Eastern Railway Headquarters** দা চংকদবনি। ঐহাক হাওবা রেল স্তেসনগী লৈম্বুং-লমবী (Sub-way) দা কুমথরে। লৈম্বুং ওইরবন্মু থাউমৈ মরাং কায়না থানবদগী পুম্ভান ডানলি। 'লৈম্বুংদা চংপা লমবীনি' হায়বসি থংবা ওমদে। তাং ৩১-১-১৯৭৫ নোংচুপ বাংলাগী মনত্রি মকোক **SS Ray** না হাংদোপিখিবনি। লৈম্বুংলমবী অসি-দম্বু লমলোংলৈ, ঐহাকনা ওয় থংবা লমবীদা চংলি। অঙমবা খুদা থবা কাথংলে। লৈমায় য়ৌবে।

মীযাননা ত্রাম তোংগদবগী ডাইবি। ঐহাক বাস-স্তেন য়ৌরে। বাস নমবব ৬ দা তোংখংলি। য়েংথোকপদা হাওরা-গী থোং উবা ফংই। রাং-রাংনা য়েংকী য়ুম্বী মযাম য়ুংখংলি। য়ুম্বীসি কোনবা থু দবমথৈগী চাউই। মশিং থিচুনা য়েংবব ১৫০ হেনলি। ঈশিংদা মথোং য়ুংদচুনা নোংথকলোমদা মথোং য়ুংখংলি। মুন্না য়েংলগা 'অঙকপা মখল অমনি' হায়বা য়াই। গাবী মবি অমুকতদা খমব্রাংননা চেনলি। ওয় থংবদা অনি, অঙগা মায়ঙকলোমদগী গাবী অনি চেনলবা মতুং নাকল অনিদা মী চৎননবা লমবী অনিস্তু লৈ। থোংনা চৎনবা লমবীসি ফুং ১৪'—১৪' পাকই। থোংথকতা ত্রাম চেন্ননবা লমবীস্তু লৈ। নোংমদা গাবী 'লিশিং ৫০' চেনবা থোংনি। ইংশোক ১৯৪১ দা শাবা লোইশিনিখি। তুবেল অসিগী মমিং 'জগলি' কোঁই। থোং অসি ফুং ২১৫০ শাংই।

থোং লানবগা লমবী মথকতা লৈকংথোং (Fly-over) শাবা উই। লম চিনখরবা মফমনি, থোং শাবগী থবক চংথরি, গারীসু চেনলি, মীসু চংনরি। মীসু কুংনা লৈমনথরে। গারীসু যামন-খরে। থোং লানথোকলে। বাস নমবর ৬ না Strand Road দা চংলি। Brabourne Road অমসুং বি-বি-দি বাগ লান-থোকলে। নাক-য়েংতা ককলাংগুমনা রাংবা দালান লৈ। Old Court House Street য়োরে। ইউনাইটেড বেংক ওফ ইনদি-য়াগী H. Q. উবা ফংলে, 16 old Court House Street গী দালাননি। দালান অসি 'শেল থমফম' (বেংক) হায়বমক যাই, যামনা চাউই, রাংই। ঐহাক বাজ ভবন-গী মনাক য়োরে। Esplanade East স্ত য়োবে, ঐহাক কুমথরে। মফম অসিদা অমনবা দালান অমা লৈ, মায়কৈ থা ওনলি। মসিদা ইবগা খেংলি, "খা-নোংপোক চিং ওল লমবীগী রাহংকম অমসুং চেশক লৌফম"। 'South-Eastern Railway, Inquiry and Booking-office' ইংবাজীনা ই। লোইশঃ অসিগী মাংগোনদা চলগা য়েংববু মী ময়াম কুক কুক ইয়ুনা লৈবা উই। 'মিংভগী কোংথোককুনা চাগে' হায়বগী মতাপ্তমই। ঐনা থোংনাও অমদগী অমদা অসুম য়েংই। উচিন-নাচিন্না হংফম থোংনাও ফংলে। ১৪ সুবা থোংনাওগী মথকতা ইয়গা খেংলি, "৩-কাবা, ৩৭-কাবা ১সুং অষ্টেসু লাপনা চংপাশিংপীদমক...।" '3-up, 37-up and

**beyond'** ইংরাজীনা ই। ঐহাকতি মাদ্রাজদগীসু লাপনা চং-কদোবিবনি, “অতৈসু লাপনা চংপগীদমক **'Beyond'** ... হায়বসি ওইবি। ৩-কাবা, ৩৭-কাবা হায়বদি ত্রেনগী নমববনি। ঐহাক থোংনাঙগী মমাংদা লেপই। চেশক পীগদবগী থোংসু (কেবানী) লাকলে, ঐনা হংই, “শিলচরদগী লাকপা পানথোইবনা চংনবা ৩-কাবা মাদ্রাজ চিংলদা ফমফম পিবিববরা?” মহাকনা ‘মিংই-লাইবিক’ (রেজিস্তার)দা য়েংলগা থুমবিবকই, “আদোমগী নিং ১৬ শুবদা ওইছনা লৈ।” **‘Your name is wait-listed at No. 26’**। ঐহাক রাহং অতৈমুক হংদবে। কেরানিদা ‘থাগংচবি’ হায়বমই। বাস নমবর ৬ তোংলগা হাওরাদা লাকলে।

ফমফম মশক থংলগা চংপগী থোবাং লৈতবে, **Berth** বিজ্ঞার-বেসন ফংদবে। ঐহাক ‘ফমফম ফংলবোই’ হায়ছনা য়ামনা থুকং-পম্ পোকতে। চাক ডনলপ চাথোকলে। **Cloack** কমদা চংতুনা পোং লৌথোকলে। ফম্-ময়োম মচাসি পায়খংলে, কাংথকপাক (প্রুংফোবম) ১১ শুবদা লাকলগা ফমলি। মীয়াম থবক কল্লা শূনবি। পোংপু ইনবনে, চিংবু-চিংবনে, পুবু-পুবনে,—মৈচুং পাই-বমথৈগী থবক শূনবি।

ঐ তুমিল্লা ফমলগা লৈ। নিপা অমা চংলকই। ফুবিং অঙাবা লিংলি। ঐডোনদা হংলকই, “বাবু, কদাইদা

লিংবিগদৌরবনো ? মাদ্রাজ মেলনা চংকদবরা ? ফমফম লৈরবরা ?”  
 ঐহাকনা খুমই, “ঐহাক মাদ্রাজ মেলনা চংকদবনি, ফমফম লৈত্রি”  
 মতেং য়ামনা পাংনিংবা মানলি,—“ফমফম পীজগে, লুপা ১০ তং  
 পিবিউ” হায়রকই । ঐহাকনা খুং মচা অনিখক উংলি, ইবাংদা  
 ‘অনিত’ হায় । মহাক য়ারকতে, তাথতুনা লুপা মঙা ফাওবা  
 হায়রকই । ঐস, য়ানিংবা উংতে । ফমফম মশক খংদরবসু  
 ঐহাক ‘মাদ্রাজ য়ৌনা চংকনি’ হায়বগীদি খাজবা থমলি ।  
 ঐহাক চংস চংকনি ।

পুং তবেং তাগদৌবে । মাদ্রাজ চিংলগী পুংফম য়ৌগ-  
 দৌবে । চিংলসি লাকপু লাকলে । মীয়াম ভোংখংনথরে,  
 খামফম য়ৌদ্রিঙেদা মীনা থনখিগদৌবে । ফমফম মশক খংলগা  
 চংপগী থৌবাং লৈবা নংতে, ঐহাক ‘শিরগা শি—চংলগা চং’  
 —পোংসি পায়বগা শং কাখংলি । সেকেনদ্ অমদা কিলোৱাং  
 ১০০০ গী এনাবজি শিজিল্লবমগদবা মানলি । ফমফম অনিখক  
 ফংই । হযিং পাইশিনলকপগুম চিংল মলুংদা মীনা পিক  
 থনলি । ঐনা ‘অহেনবা’ ফমফমসি নিপা অমদা পীথোকলে ।  
 মহাক ত্রিতানদ্রম ফাওবা চংকনি হায়রকই । মীয়ামনা উপু  
 থমজিনলি, ফি-বোল শেমজিনলি । অকনবা ‘হকচাং শাজেল’  
 মখল অমনি । অঙম-অঙমবা পাংগল পুথোকনবগী ৱাফমনি ।

পুং তবেৎ-মথায় তাবে । চিংল থারগদবা মানলি ।

থাউমৈ অঙাংবা 'রেদ সিগনেল' মুখবে, মচু অশংবা উবা কংই ।  
 ত্রেন চংকদবস্তু মানলে । Guard-না 'পি-পি লাউবী' খোংলকই ।  
 'তপনা' নিকপগুম তৌরগা ত্রেন চংপা হৌরে । থাউমৈগী  
 পরেং—শিলপংগী পরেং অসুম লৈহৌই । চিংগুলসি অচেপ্পনা  
 চেনলে, হাওরা জংসন বমলমলে ।

কল্পা চেনলি । পুংদা কিং মিঃ ৬০ চেনবগী চাংনি । কিং  
 মিঃ ১১৬ লাপপা খরগপুব পুং অনিগী মতুংদা থুংই । মিংকুপ  
 খবা খামই । ঐহাক পোংথানবগী থৌরাংলে ।

হিপকদৌরিবসি তেরাগী মোমপাকতা নংতে, পুংহিপতা  
 হিপকদৌরিবসি । ঙাইহাক ফমফমদা উইরগা ঐহাক তুমথবে ।  
 অহিং সেনখরে ।

ঐনা হৌগৎলকপদা বেবহামপুব চিংগুল খামফম যৌরমলে ।  
 অহিং চুপপাদা বালাশোর, ভাদ্রক, কাতক, ভুবনেশোর, থুরদা-  
 রোদ, পুরি লানথোকলমলে । চিন-রা শেংদোকলে, অয়্ককী  
 পুং তরেংমুক ভাবে । চাননবা অচা-অথককী মওং য়েংই, ইদলি-  
 বোরা মসিখকতা লুপা অমা হায়রকই । মমলসি তাংমনবগুম  
 তৌই, ঐহাক খনজানৈ । তৌতিদা চংলগা ঈশিং খরা থকই ।  
 হাওরাদগী পুরকপা হৈখুম অমা লৌথোকলগা চায় । ইদলি-  
 বোরাসি চানিংলবস্তু 'মমল ভাঙমনলি' খনছনা লৈরগা চাদরে ।

ত্রেন থারে । যামনা য়ানা চেনলি । কিং মিঃ ৮০ গী

চান্দা চেনলি। উরিস্যা লানখোকলে। মতম অসিমকতদা  
Train-Ticket Examiner (TTE) চংলকই, মথং-মথং  
তিকেং য়েংলি, ঐগী তিকেংসু য়েংলে। তিকেং য়েংবা নিপাসি  
অহল ওইরে। অনধু প্রদেশগী 'পালাখা' হায়বা মফম য়ৌরে।  
স্বেসুন মচা ওইরবসু অচা-অথক ময়াম য়োনলি। খা-ভারৎকী  
ওইয়া ইদলি-বোরানা খরা হেয়া য়োনলি। লফোই লৈনিংচুনা  
মমল হংই। লফোই মরিখকতা লুপা অমা হায়রকই। জিবিবাম  
নংতবগা ফুলেবতোল কৈখেলদা লফোই লফাং অমাগী মমল  
লুপা'মা য়ৌদে। লমদম অসিদদি লুপা অমাগী লফোই 'মরি-  
খকতা' তোই। লফোইসি মমল তাঙমনবদগী রাখলদা খকচানরে,  
ঐহাক লফোইসি লৈরগা চাদরে।

চিংওলসি পুংদা কিং মিঃ ৬০/৭০ যাঙনা চেনলি। লৌবুক  
লমহাং ময়াম লানখোকলে। রেল লমনী মনাকতা তেনা 'শেমপাক  
মানবা' পামবী ময়াম তোই, সিবিলাকুলম বোদ লানখোকলে, পুং  
মাপলমুক তারে। ব্রেন লেপতবমঐগী চেনলি।

অনধু প্রদেশকী মীসি ফি অঙোবা মচু য়ামনা শিজিইয়ে।  
চহিদা অহল ওইরবদি ফুবিং অঙোবা লিৎলি, অচুগা ফৈজোম  
থুপটিনলগা লুগী ওইনা শেংলি। জুপাদি মচু হানা লাংবা  
শারী শেংলি। কুচদি অয়ামবনা মুই। জুপীনা 'শমদা' লৈ  
থেংলগসু চংলি, মী অয়ামবগী 'কুচুগা—শমগী' মচুগা মান্নবা  
হায়বছনি।

বিজয়নগরম্ লানথোকলে ।

পুং ১২ মুক তারে, চাক চাকম রাজতিয়ার যৌরে ।  
 পরপ-পরপ কুমধরে । চাক চাকম হোতেল যৌনবা চেনলি ।  
 হান্না থুলুনবা চেনলিবনি । ঐনা তোংলকপা কাখলদি মতোল-  
 রাইনি, মরম অসিনা খরা শাংনা চেনবা তারে, মীয়াম লম-  
 জেন খাফুনা চেনলি । চাকতি লাদা হাপলমই, তোংজৈ মরিনগী  
 লাবু মানলি, খুং-শাকা সুপহাম-হামদোকতে । ঐথোয়না  
 শোর থিংলগা চাক চায়, অফং-অফংবা লুকই । লমলককী  
 চাকচানি, পুকতা পরপ-পরপ হাপচিলবা হোংনৈ । হাউদি হাউই,  
 চাক চাবা লোইবদা শোর মপি হোনলি । মমলদি লুপা ২  
 পৈশা ৬৫ তনি ! সুপী-অঙাংদি হোতেল যৌনা চেনবা  
 উমদবদগী চাক চাবা ফংখিদরে । রাজতিয়ারগী চাকচা—পুনসি-  
 গী কাউবা যারোই ।

ঐহাক চিংল খাকম ফমপাককী মতাইদা লেপই ।  
 মীয়ামগী কুন্মৈ য়েংই । ত্রেন চংলগদবা মানলি, Guard না  
 পি-পি লাউবী খোংলকই । ঐহাক চিংলদা কাখংলি । পুং  
 ১২ মিনিং ৪৫ মুক তারে । চিংল চংপা হোবে । পোংখাকমদা  
 কাখংলগা হিপই ।

তুমবা হৌগংলকপদা চে শাকম রাজামুনদি যৌবমলে ।  
 ঙংখিলগী পুং মরি মিনিং তরামুক তারে । তোতিদা চংতুনা  
 মায়-মিং তাথোকই । যামনা গলাংবা মতমনি । 'দিগ্রী ৪৫বু'

শারমগদবা মানলি । ঐহাকনা কোইয়েং-য়েংথোকই—মীয়ামসি  
শক খনবা 'মতা যাওদে । শক খনদবদগী ঐহাক 'ইতোমতা'  
লমদা চংলিবগুমই । পেসেনজারস্থ য়াম্মনবদগী 'কৈথেল অমা'  
পুন্নগা চংপগুমই ।

ইনলগা পুবা গাবী মচানি, 'থেলা' মচানি । চাম্মু পুরি ।  
চাম্মুসি গ্রাম ২০০ মুকনি । মমলদি লুপা'মা হায় । চাম্মু হায়-  
বসি ঐনা ভোয়না চাগনবা উইহিনি, চীল-লৈকা পুন্মু-মুবমথৈগী  
চায় । নোংজু মতমদা মপামবীদগী কেনলকপা ফাওবা চা'ঙমবা  
নংতে । অহুবু মতমসিদা গ্রাম ২০০ মুককীদমক লুপা'মা  
পীবু হায়বি । চাম্মুসি মুসিন মুবামথৈগী মুনলে, লৈরগদি  
চাদরে ।

রাজামুনদি লানথোকলে । থোং অশাংবা অমা লানলি ।  
গোদাববী তুরেলগী মথকতা শাবা থোংনি । থোং অসি ফনা  
শাংই, মথকতা চেনবগী লোইবা নাইদে, ফনা কুইনা চেনলি ।

লম-লমগী ওইবা মইহে-মরোং হায়বছনি । শিলচরদনা লৌ  
লিংখংনহৌরে, বদরপু'বদগী লামদিং লমবীদা চুজাক পামবী উরমই,  
মনিপু'বগী লৌবুকতস্থ থবক কনবা মতমনি । গৌহাতি লানলক-  
পদা ফো অমুনবা উরমই । কলিকাতা যৌরকপদনা লৌ  
খাওগংনবা উরমই । উরিস্যা অমসুং অনধু প্রাদেশদনা মো-  
রোক পামবী উবমই । হৌজিক-হৌজিক ব্রেননা চেনলিবা



লমদমসি কোথোক কবা লৌবুকনি, মফম অসি গোদাবরি—  
কুসনা—পিনির তুরেলনা চেনখবা তমপাকনি । নেলোর ফাওবা  
কোথোক কবা সনাগী লৌবুকনি ।

পু ৬ তারে । ইলু ক লানথোকালে । চু পামবী অমসুঃ  
চকু কুদিং উবা ফংই । ফজবা তমপাকতা ত্রেন চেনলবসু  
কুম'সিগী ওইনদি নোংচুবা হোজি ।

হোজাইগী লৌবুক খুং-খুং কংহোই । উবিস্যাদমু লৈকং  
থোকহোই । অনধু প্রদেশকী লৌবুকতমু করিমতা হোদে, খোং-  
ননা উই । লৌবুকতা খাদোকলিবা শল ইরোইসি ময়াং যামনা  
কংই । অজুবু ঈশিং তাঙবা মফম অসিদমু মী অনুম লৈ ।

মতম অসি অরাং ভারংতা ওইরবদি পাল হোবা উগদবনি. মায়-  
রোবী অমদি খামেন হোবা উগদবনি, মরক-মরকতা গেছ পামবীসু  
উবা ফংগদবনি । মফম-মতমগী রাফমনি । পানজাবকী লৌবুকতি  
মহৈ-মরোং সুপকাং-কাংদে । মসিমকতনা 'পানজাব ইনা কথুনলি'  
হামবনি । চিংওল লমবীগী মনাকতা অঙাং ময়ামনা চমোং-  
চমোং শাল্লরি । অঙাংশিংসি কৈদৌঙৈদসু মহৈশংদা চংপা মানদে ।  
রাইক-মুমবালগী খোল্লাউনা লমদমসি যৌবা উমদরে । করমবা  
সরকারনা খুংগংগীদমক রাফল খনবিরি ? করমবা সরকারনা খুংগং-  
গীদমক রাফল অফবা শাগংপিরি ?

হুমিদাংরাইবমনি, পুং তরেং-মখায় তারে । বিজয়রারাদা  
খুংই । মী ময়াম চাক চাননবগীদমক লাংনৈ । ঐসু গুসাই চাক  
শিঙখি, চাক পুরককদববু ডাইরগা লৈ । ঐগী চাক পুরকতুনা  
পীররে । মথেল-মকোয়দি — হরায় ধোংবা অমা, আচার অমা,  
শংগোম অফমবা অমা, 'হা' কংভৌ অমানি । হুমিদাংদা শংগোম  
অফমবা চাশিনলে । চাক-এনশাংসি য়ামনা লু-নানবদি নংতে,  
ঐনা নবদীপতা চাখিবা অত্থুমবনি । চাক চাবা লোইবে,  
মমল লুপা ৩ পৈশা ৭০ পীবে । মাদ্রাজ স্তেসনদি মথংগী অমুকতা  
খুংগদবনি, ঐহাক পোংথাবা চংলে ।

অহিংনি, পুং অত্থমবু তাফাংত্রি, মীনা পংলাং-লাংনরকই  
ঐসু লাংলিবা অসিদা যাওই । মপালদা য়েংথোকপবু 'গুতুর'  
স্তেসনদমক য়ৌবমই । অত্থবু মী পুমনমক 'কুমথবগনি' হায়তুনা  
শেম-শারে । হুমিং নিনি চূপনা ত্রেন তোংবদগী 'কুমলগা চেননিংবা'  
হায়বত্থ য়ৌবে । ঐসু মপাললোমদা অয়েংননা য়েংথোকই ।  
থাউমৈ ময়ামদি লাপ-লাপনা থানবা উই । পরপ-পবপ চিন-য়া  
শেংদোকই । ইকজফমদগী থোকলকপদা থাওমৈগী মশিং য়ামথং-  
লমলে । অচোবা তাউন'মদা খুংগদবগী খুদম পীরে । অমুককী  
পুং মরি-মখায় তাবে, য়েংথোকপদা 'বসিন বিজ জংশন' ইবগা  
থেংপা উই । মাদ্রাজ সেনত্রেল য়ৌগদৌরে । 'চংবা য়াবে'  
হায়বগী য়াকা পীড্রি । পুং মরি-মখায়দমক তাবি, ত্রেননা থোং-

খোক্তমা 'চঃজবগে, চঃজবগে' হায়বগী মতাপ্তম ভাইবগা লৈরে ;  
 অয়ুকী পুং মবি মিনিং নিফুমড়া তাবে । মাদ্রাজদা থুংলে ।  
 মাদ্রাজ স্তেসন হায়বসি অয়ুক অঙনবদা লাংনবোইবে ! বেল  
 স্তেসন হায়বসি অহিঁদা মী তুমনবা হায়বকা হৈতবোইবে !

তামিলনাড়ুগী কোন্সু—মাদ্রাজ :

মী লাখ নিফুগী তাউননি । তামিলসোননা মপুং ওইনা  
 ডাংনবা লমনি ! লমদম অসিদা লৈবা মীদি কুচু মুই । অবা  
 ভাবংতা লৈবা মীশিংদগী শক-চু তো ডানলি । **Dravidian** গী  
 শকতমনি । **Madras City** হায়বসি **Delhi** দগী থবা পিকই !

\* \* \*

## মাদ্রাজদগী বাংগলোর

( অবাপপা কিঃ মিঃ ৩৬২ )

খোংচং : ৩৯-কুমবা বনদাবোন একসপ্রেস

( নোঃজা ১৯-৫-১৯৭৬ )

ইমফালদগী শুপনা কিঃ মিঃ ৩৪৩৮ গী লমদাং লাকলে ।  
মথংদি বাংগলোর ফাওবা চংকদবনি । মসিদি বনদাবোন  
একসপ্রেস তোলগা চংকদবনি ।

‘বনদাবোন একসপ্রেস’ হাযনসি যামনা যাওবা ত্রেননি ।  
ত্রেন অসি অককনবা মাদ্রাজদগী-বাংগলোর, অমসুং বাংগলোর-  
দগী মাদ্রাজ লক্ষীদা চেনলি । ত্রেন অসিদা 1st Class নংতরগা  
2nd Class খায়দে । Passenger শিঃনা চপ মান্নবা চেয়াবগুম্বদা  
ফমলগা চংলি । পুঃ মঙা থবা চেমতক চংই । ত্রেন অসি দিল্লিদগী  
আগ্রা চংনবা তাজ একসপ্রেসগুম্বনি । তাজ একসপ্রেসদদি  
1st class-2nd class খায়, বনদাবোন একসপ্রেসদদি খায়দে ।

ফজববা ত্রেনসি তোলগা বাংগলোরদা চংকদোরিবনি ।  
ত্রেন অসি তোল্লিউনো বনদাবোন একসপ্রেসকী ফজবা মশক  
উবা ফলবগুমই । ত্রেন অসিদা তোল্লননবা হায়দগী তিকেং  
লোবা ত্রাই । ফমফম ফংদহুনা “হায়জরগা” চংলবস্তু যাওনা

চেনবগী' মমল অহুদি অস্থমক পীবা তাই। মসিমকনা বনদা-  
বোন একসপ্রেসকী মমিং চংপা ওইহনলি।

মাদ্রাজদা থুংলবা মতুং ঐহাক শোব হোনদোকত্রি হায়বা  
য়াই। বনদাবোন একসপ্রেসদা তিকেং ফংননবা পবপ-পবপ  
লাকই। ওসি-ওসিগী তিকেং লৌফম (**Current Booking**)  
থোংনাও মনাকতা লাকলগা লেপই। ঐগী মাংদা মৌ অ নিখকতঃ  
লেপই। মথোয় অনিদি ত্রেনগী মমাংলোমদা তোংলকপনি।  
ঐদি ত্রেনগী মনিংলোমদা তোংলকই। মাংলোমদা তোংলকপা  
মথোয় অনিনা থুংলৈ থুবা হায়বহু ওইখবে।

তিকেং পীফমগী থোংনাও হাংদ্রি। মতম পুং মঙা  
তাগদৌবে। পুং মঙা তাবগা থোং হাংই। মার্গা-মার্গী ফমফম  
মশিং খংহনলকই—মী অনিগী মথংদা ঐহাককীশু হায়রকই,  
"19/A2—39DN, 19/5", হায়বদি— "ফমফম মশিং ১৯,  
কাখল শকতাক এ-অনি, চীংওলনা ৩৯-কুমবা বনদাবোন একস-  
প্রেস, নোংজা ১৯-৫-১৯৭৬"। ঐহাকনা কেবানিদা 'থোক  
ইউ' হায়বমই। চেশক য়াওববনিনা ঐ শোব হোনদোকলে,  
রাখলদা নে তারে।

থোকলকলগা ঐ মীয়াম ডাইফম কাদা ফমই। ফাল  
অশাংবনি। মীয়ামনা কাংথকপাক অসিদা মতম লেগ্নবি।  
**Platform** সি মীনা 'পীক থনলি' হায়বা য়াই। মায়কৈ

অমদনা কোফি য়োনবনা “কোফি-কোফি” হায়তুনা মীয়ামদা  
তাহনলি । ঐহাকতি মসিদা কয়া পুকনিং চুনা তাকদে ।  
রাখলদা কবিগুমবা ‘মা খনলি, খল-খল কবিগুমবা ‘মস্ত চাবি ।  
অণ্ডাং মচানা নিঙাই ফনকপাগুমবনি । মযোমদগী তল লৌথোক-  
লগা চাবি । ইমানা মুনদগী পৌবকপা তলনি ।

মতম ঐহাক তৌখবে । অচা-আথক খবা চানিলকই ।  
ঐহাককী ফম্ ময়োন মচা’মা যাওই । মযোন মচাসি পিকই,  
পিকমনতুনা রাইথু পানবা যাদে । বেলরেগী ‘পোং শিল্লফম’  
খুদিংমকনা ‘রাইথু পানলু’ তেকতা হায । মসিগীদমক ঐ অরাবনি ।  
মতম অসিমকতদা কলিকাতাদগী লাকপা নিপা মচা’মা চংলকই ।  
মচাকনা ঐঙোনদা তংলকই, “যামবু কদাইদা লেংবিগদৌরিবনো,  
বাংগলোবদবা ?” ঐহাকনা ‘মানি, বাংগলোবদনি’ খুমই । মাঙোন-  
দমুক ঐনা তংই, ‘মচাকতি ?’ মানা খুমলকই, “ঐমু বাংগলোবদনি,  
ইতোমতা তুংঙাইতবে, ম্‌মগী ইমা-ইপা থাদোকতুনা লাকপনি,  
খোংবু থিবিবনি ।” লানমৌদা অনৌবা চংবা নিপামচানি, থবক-  
শাজেল (ত্রেনিং) লৌইদি, তুমিৎ খবনিগী অচিনবা মতম কাই-  
কুবনি, মাগী মতোসি ‘অঙা.’ মানলকই ।

ঐহাকতি লমলকতা যামনা চেকশিনজৈ । ঐহাকনা নিপা-  
মচা অসিদা হংই, “নংগী য়ুন — কলিকাতা কদাইরাইদনো ?  
কলিকাতাগী **Rabindra Sadan** খংবরা ? ইনদিয়ান নেস-

নেল লাইব্রেরি খবরা ? নানা তমলকপা কোলেজ অতুগী  
 মনিং কবি কোই ?” তশেংনা লমলকতা মীতোপপু খাজবা  
 সুপয়া-যাদে । লমলককী ওইনা নিপা মচা অসিগা ‘শক  
 খবরা’ হায়বতনি । ঐথোয অনিঙ্গী রাহ-পাউখুম লোইবে ।  
 মাচোনদা ঐহাকনা “অযুককী চবা চাবববা ?” হুই । মহাকনা  
 ‘চাদ্রি’ খুমলকই । ঐহাকনা ‘চবা চাকবো’ হায়বদা মা’ চংখি,  
 মহাক চাবগস্তু হনলকলে । ঐনা হুই, “বদাবোন একম্প্রসদা  
 ফমফম লৈবববা ?” মানা ‘লৈবে, A-১ দা ১০ নি’ খুমলকই  
 ঐগী ফমফমনা A-১ দা ১০ নি । মাগী ফমফম চেশকতি কলি-  
 কাতাদগী লৌবকপনি । ঐগী পোং মচাসি মাচোনদা শিলবে ।  
 ঐহাক মাদ্রাজ সেনাত্রেল স্তেনগী মথোল অনিদা কাথৎলে,  
 অযুককী চবা চাবে । মতম ঙাইহাকস্তু হৌথবে । ভিঃ ভিঃ দা  
 উৎলকই : “বদাবোন একম্প্রস কাংথকপাক অমদগী পুং তবেৎ  
 মিনিং নিফদা থাগনি ।”

পুং তবেৎ তাবে । ঐথোয কাংথকপাক অমদা চংলে,  
 চিংলদা তোংথংলে । চিংলদা ফমলগী ঐনা ‘মাগা’ অহল-  
 লমনশিং চহি কয়া শুবে, মচিন-মনাও কয়া শুই, কনানা কবি  
 খবক তৌরি’ হুই । রাহ’গী পাউখুমদা মহাকনা ‘মাগী অহল-  
 লমনশিং অহল ইঙই-ঙইদ্রি, মচিন-মনাও অনিতনি—মচল নুপী  
 অমতং লৈ’ খুমলকই । মানা ‘মচল নুপী অমতং লৈ’ হেক

হায়বকপদা এনা ঐগী ইচল নুপীবু খংনিংই-নিংশিংলকই । য়ুমদা ইমানা থেমজিনহৌবত্থ তেক নিংশিংলকই । ঐহাক মাগী পাউথুমদা পুকনিং নুংশিবে, ইমা অমসুং ইচল-নুপীবু নিংশিংলে ।

লমলকতা 'য়ুম নিংশিংলকপগী রাফমনি । এনা মা'ব 'অঙাং' হায়রিবসি—ঐ ইশামকসু মাগী ময়ামবামুকত'গী চহি লেংনি । ঐঙোনদসু মীনা 'অঙাং' হায়বা যাবি । নিপা মচা অসি চহি ১৮ মুকতং ওইগনি । মতম ওইহাক হৌথবে । চিং ওলসি মীনা পিক থনলে—মতমসু পুং তবেং মিনিং নিফু তাবের । 'ব্রেন থাগদৌবের' থল্ল-থল্লা-- বুনদাবন একস্প্রেস চংপা হৌবের ।

ঈশিং হাবা মতমনি । লৌবকতা নুং মপৈ-মপৈ ভোয়না উবা ফুই । য্বী পামবী ভোয়না উবা ফুই । কাদপরি স্তেসন লানথোকলে, জোলাবপেং স্তেসন লানথোকলে, বাংগাবাপেং অমসুং বাংগলোব কেনভোনমেনসু লানথোকলে । নুংথিলগী পুং অমা তাবের, বাংগলোব সিত্তিদা থুংই ।

চিং ওলদগী কুমলগা য়েংই । কৈথেলগী মতৌথুম মী তিনলি, গাবীসু ময়াম লৈবা উই । ঐহাকনা ওভোবিকসা লৈবা মায়কৈদা য়েংই । অভোবিকসা চান'মুক লৈবা উই । "ডাউফম"দা চংলগা লেপপদা মী চানমুককী পবেং ওইবের । মিনিং ১৫ মুক ওইবগা অভোবিকসাদা হৌ থংলে । মহাবানী কোল্লেজ, **Race Co-  
urce, Indian Express**, কবন বোদ, এমঃ জিঃ বোদ ওইনা চংলি । য়ামনা রাংবা য়ুম অমা লৈবা উই । থা ভারংতা



খরাইদগী রাংবা য়ুমনি । মনিং “Public Utility Building” কোই । মৈথেং উপ্প লোন্নবা মানলি । মথোল ২৩ রাংই । রাংমনডুনা মথোল ১৩ হেনগদবা মানলি । **Trinity Church** লানথোকলে, **Air Force Hospital** য়ৌরে । **ASC Centre (South)** স্তু য়ৌরে । ‘অঙা’সি **ASC Centre (South)** দা কুমথখবে । এথোয় অনি খুং শোকনবে । অতো অমুক থৌবে । অরাংলোমদা চংলি । দোমলুব অমস্তু নেসনেল এরোনোতিকেল লেবোবেতবি লানথোকলে । **Hindustan Aeronautics Limited** য়ৌগদৌবে । খজিক তং চৎপমকতনা ঐগী **Hostel** য়ৌবে । মথোল অনিগী য়ুম মমাং অসিদা কাংঙলভম খামই । ঐনা ‘বসতি’ হায়ডুনা কোই । ঐগী থৌদাবোইনা চেনশিনলকই । ফমুং ময়োন মচাসি পায়বগা মহাকনা ‘সুংকেসতো নতি’ হায়বকই । ঐহাকনা ‘ফি উপ্প পুবকতবে’ হায়ডুনা খুমই । কাংঙল থৌবদা ভাবা লুপা মবি পৈসা মবিফুতবা পীবে । ‘চাক চাখবসি’ হায়বদা মানা নোকনি-নোকনি তৌডুনা পৈসা লৌই । ‘চামিল্লবগী মতমস্তু ওইবকপা যাই’ হায়বগা মা’ কাংঙলদা কাখংখি, পেসেনজব পুথোক-পুশিন তৌবসি মথোয়গীদি শিনফমনি । মা’ চংখবে ।

ঐগী শোঙলবা শম, মোংলবা ফিজ়েং, তফিং-তফিংলিবা  
রাখল—ইতৌসি কনানবু নুংশিবিবিগবা ? ঐগী কাদা চংলে ।

অমোৎপা কাপ্তান, তৈখোকত্রিবা ভাংবল হায়বছনি। চে খারগা  
 হারী অসি ইশিনলি। খোংনাওদা য়েংখোকই। লমবী-লমশাংবু  
 শিং-শিংনা মিৎতা উবগুমই। ঐহাক কিঃ মিঃ ৩৭৮০ গী লমবী  
 লাকলে। মুমদা ইমানা ইচল মুপীবু খেমজিনহৌবছ নিংশিংই।  
 ঐহাক ইচল অমবুং ইমাবু হেল্লা নুংশিবা পোকলে।

লম অতৈ চংকদবা লৈবি। কন্যাকুমারী য়োনা চংকদবনি।  
 বাংগলোরদগী কন্যাকুমারী কাওবা কিঃ মিঃ ৯৩৮ গী লমদাংনি,  
 মসিদি 'আইলেন একস্প্রেস' তোংলগা চংকদবনি।

\* \* \*

# বাংগলোরদগী কব্বাকুয়ারী

( অরাপণা কিং মি: ১৩৮ )

খোংচং : ২৬-মাইল আইলেন একস্প্রেস

( নোংজা: ১৫-৫-১৯৭৭ )

খোংচং অসি ইমফালদগী লাকপনি । মথং-মথং বাংগ-  
লোর ফাওবা লাকলে, কিং মি: ৩৭৮০ গী লমদাং ওইরে । মথংদি  
কনাকুনারী যৌনা চংকদবনি । ‘আইলেন্ একস্প্রেস’ তোংলগা  
চংকদবনি ।

মুমশাকৈসা নুমিৎনি । অমুককী পুং মাপলমুক তারে ।  
মে-গী চৈচং ১৫, ১৯৭৭ নি । ঐহাক বাংগলোর রেলরে স্তেসনদা  
লেপলি, কাউতার নমবর তবামাথোই সুবগী মমাংদা তিকেং ওইরি

ঐহাককী মাংদা মী অছমথক লেপলমবহু তিকেং লৌথরে ।  
ঐনা রিজারবেসন ফোম্ পীশিনলগা কেরানিদা হায়, ‘ত্রিভানজ্রম  
চংনবগী তিকেং’মতং পীবিউ ।’ কেরানিনা হায়রকই, ‘হিপফমদি  
লৈতরে—ফমফম ওইনা লৈ’—‘Sorry, Berth not available  
Sitting only available’ । ঐহাকনা বাংগলোরদগী ত্রিভানজ্রম  
ফাওবা Sitting দা তিকেং অমা লৌরে । অচংমল লুপা ২৮

পৈসা ছমফুত্তরা পীরে, চৎকদবা লমবীসি কিং মিঃ ৮৫১ লাংই ।  
এ কন্যাকুমারী যৌনা চৎনবগী ধৌরাংলে ।

চেশক লৌফমদগী খোকলকলগা বাস পারকিংদা লাকলে ।  
ঙাইহাক ঙাইরগা বাসদা তোংখংলে । ঐনা ভোংলিবসি 'Route  
No. 333' দা চেনবা বাসনি । মহারানী কোলেজ, ইন্দিয়ান  
একস্প্রেস, মহাংমা গানধী রোদ, এয়ার ফোরস হোসপিভেল  
লানখোকলে । **Hindustan Aeronautics Limited**  
(H.A.L.) ফাওবা লাকলে, পুং ১১ মিনিং ৩০ তারে । হোসভেলদা  
চংলগা উপু মচা অমদা ফুরিং-খোংগাও, শাবোন-নচিংবা মচাক  
থরা হাপচিন্লে ।

নুংখিলগী চাক-ঈশিং চাখোকলে । পোংখাতুনা লৈরিঙৈদা  
ঙাইহাক তুমখোকলুরে । হৌগংলকপদা পুং মঙা তারমলে । ইক-  
মাইথজরগা চৎননবা ধৌবাং ভৌবা হৌই । ওনলপ, চাক  
চাখোকলে । নুমিং তারবনু মম্বদি মমজি, পুং তরেং-মখায়  
মুক তারকপদা ঐহাক খোং শানদোকলে উপু মচাসি পায়রগা  
**Hindustan Aeronautics Limited Road** দা লাকলে ।  
বাস নম্বর '৩৩৩' দা তোংখংলে । রেল স্টেশন ফাওবা লাক-  
পদা পুং নিপাল মিনিং তরামঙা তারে । নোংনু থিংলি-খিলি  
চুই । পরপ-পরপ চংলগা য়েংবু প্লেংকোম্-দা য়েং খামলজুনা

লৈবা উই ! মমিং মলায়ালমনা ই, ইংলিমনা 'কোচিন, কোচিন'  
—'২৬ আইলেন একসপ্রেস' ই, ।

ত্রেনদা চংলগা কমলে, ঐগা থংনা কমমিল্লগদবা মীন্স লাকলে ।  
নিপা অসি কেরালাগী কোংতয়ামদা চংকদবনি । মরোল-ইরোল  
সুপত্তিন-ভিন্নদবা মীশকনি । 'ইশারা' য়াওনা রা ঙাংনবা তাবে ।  
গারী থাগদবা পুংকম য়ৌরে । গারদনা পি-পি লাউবি খোংলকই ।  
পুং মাপল মিনিং কুন তারে । মীরাম খুং হায়র-হায়রছনা স্তেসনদা  
লৈহোবা উই । মীংয়েদগী মখোর তামহৌরে । ত্রেন চেনখংলে ।

ত্রেনসিদা মীতৈ মচা পেসেনজর ইতোমতা ওইরমগদবা মানলি ।  
আইলেন একসপ্রেস-সিদা মীতৈ অতৈন্স তোংবা ওইরমলবদি কয়াদা  
ঝুঙাইগদবা ! ত্রেন চংপা মতমদা ঐহাককীদি থুং হাইবিনবা মী  
লৈতে । লমলকতা লৈবদগী ঐহাক তসেংনা 'ইতোমতা' হায়বছ  
ওইরবরা ?

ত্রেন-না বাংগলোর তাউন মছুংদা চেনলি । থাউমৈ অঙানবা  
পরেং-পরেং থানবা উই । থাউমৈ অঙানবসি ইলোই-লোইশিনদে ।  
মতম ঙাইহাক লৈরবা মতুং বাংগলোর কেনতোনমেন-দা থুংই ।  
মিনিং মঙামুক ত্রেন থামই । নৌনা কারকপা মী খরাসি কেরালাদা  
চংকদবা মানলি, মশকসি মলায়ালি মানলি । ত্রেন থারে ।  
নুম্বিদাং পুং উরা-মখায়মুক তারে, ঐহাক পোংথানবগী থৌরাংলে ।

ঐহাকনা মিংকপ ধোকপদা অমুককী পুং তরুক তারমনে ।  
গারীদগী মপালদা য়েথোকই । 'কোইমবাতোর' স্তেনন ইবগ  
থেংপা উই । ত্রেন-না বাংলোরদগী কিং মিঃ ৪১৫ লাকলে ।  
অহিং চুপপা চেনলমবা মওনি । স্তেনন মযাম লানথোকলমলে ।  
ধরমাপুরী সেলাম, ইরোদ স্তেনমশিং লানথোকলপা লাকলে ।  
লনদমসিনী য়ুমশিং থালিনা কুপই । আসামগী মওদা কোদা  
অমশুং চু পামবী হোবা উই । অবাপপদা য়েববু চীংথোলগুনমশু  
ভৌই । কোইমবাতোবদগী ত্রেন ধারে ।

পালঘাং জংসনদা গাবী থামই । তামিলনাট্র থাদোকতুনা  
কেরালাদা চংসে । ওলাভাকোং জংসনদা গাবী থামই । ঐহাকনা  
গাকদা বুক স্তোলদগী "Mirror" মেগাজিন অমা লৈবগা পাবা  
হৌই । মেগাজিন অসিদা নেপোলিওন-না জোসেফিনদা ইবা  
চেপাউগী রাফম যাওই । লানজিং-পুরেল নেপোলিওনগী থাম্মায়দমশু  
নুংশিবা রাখল লৈখি । আবতিকলসিদা নেপোলিওনগী কেবেকতববু  
কুপনা নৈনহুনা মোং পীবি ।

গারী থাবগা খরাদমক চংলি, লৌবুক উবা ফংই । ফৌ  
মুনবশু য়াওরে । নৌনা লৌফম খৌইবশু যাওই । খবক কনবা  
মতম মানলি । লৌ উরিবসি লৌফম মচা মচানি । কেয়াব,  
বিঘা নংতরগা শঙম খরাগী লৌবুকনি । পুং নিপাল গিনিং  
নিফু মঙা তারে, ওংতাপালাম জংসনদা থুংই ।

গারীনা খা-নোংচুপ পান্না চেনলিবসি কেবালাগী লরায়ীলোমনা  
কুমথবা মানলি। কেবালাগী লরায় লমদম ফজনা উবা ফংলে।

কেবালাদা খুনলক নুপীগী ফিজেন্তি লুংগি মানলি। অঙোবা  
নচুগী কিনি। মশাদা তশ-নপশা ফুরিং লিংগি। ফি ইনশিনছনা  
মশাবু কুপতে, মকোকস্থ খুমদে। মকোক খুমদবদগী মতোসি  
য়েংবদা খরা নুঙাইফাত্তে। মফম-মফম অমসুং মী-মীগী ফিজেন্ত  
হায়বছনি—খু গংগী গুজবাতি নুপীনা লিংপা ফুরিংপু লিংগিলকই,  
মঙেছ ‘মমকি থিনবা ফুরিং’ মানলি। ফুরিং লিংপা নুপী  
অজুগী থা মপাদা মিংশেল তোপই। ন-গলদি ইহাং-হাংনা  
থমই। থবাক কুপপা ফি অজুবু তাদনবা থোবিনা ফাজিনলি।  
মলারানি নুপীনা মশাদা ফি অমতা ইনদে, খাসি লুপীনা ফি যামনা  
ইনশিনবদগী মশা মশক উদে, গুজবাতি নুপীনা থা মপাদা  
মিংশেল তোপই, মারাত্থি নুপীনদি নাইম য়েপই, পানজাবী নুপীনা  
থোংগ্রাও থেংলি, মীতৈ নুপীনা থবাকতা খাওনলি, ‘শম শাই  
ককই’। ফুরুপ-ফুরুপকী চংনবী ময়াম হায়রা তাই। তোঙানবা ময়ামনা  
পুনলগা ওইবা ফজবা মঙেসি ভাবংকী শকতমনি।

লৌবুকতা নুপীশিংনা থবক কল্লা শূনরি। চাওথংপগী চাংসি  
কেবালানা হেনলি। লৌবুক থুননবা ইলেকট্রিক ওয়াব (নোং-  
খাংনি) তিই। নোংথাং-পা গল ফংবদগী লৌউ-শিউবদা খুদোং-  
চাবা ওইরি। কেবালাদি লিংথম-থা অমসুং ওলাংথা খাইদবগুমই।

কেবালাদা নিঃশব্দে থা লৈতে।

পুং মাপল মিনিং নিফু তারে। ত্রিচুবদা থুংই। মফমসি  
য়ামনা লৈহাও চেনবা লম মানলি। কিহোম মরাং কায়না যোনলি,  
কিহোন অমগী মমল হংববু 'লুপা অমগী' হায়বকই। কােসাবগী  
ফুলেবতোলদ। কিহোম'মগী মমল পৈসা কুনমঙাতা পী। কেরা-  
লাদা যুবী যামনা তোঙই। 'লুপা অমগী যুবী মরি' হায়বকই।  
মমল হোঙমনবদগী এহাকনা যুবী লৈবা কিবে, যুবী লৈদরে।

কেরালাদি লাইবিক যামনা হৈব; স্তেংনি। ইনদিয়াদা খবাই-  
দর্শী যামনা যোনবা পাউ-চেসি মলায়ালম লোলনি। 'মালায়াল  
মনোবনা' হায়বসি ইনদিয়াগী **largest selling Newspaper**  
নি। কেরালাদি লরায়-খুংগদমু পাউচে মরাং কায়না পাবা ফংই।  
করমবা মতমদা মীঠৈলোলগী অচৌবা পাউচে ফংগদবা? মীঠৈনা  
লানায় ১৮ পানবা পাউচে ফোবা ডমগবা?

ত্রিচুবদর্শী জাপানি অমা চ'লগা ফমই। বারী অশ্রম শাগৈ,  
জাপানিসিনা হায়,—

“ঐথোয়গী জাপানদদি থুংনা লৌ লিনদে। লৌশুবসু এরো-  
থেনকা যাওই। মেসিলা লৌ থাউই, মী খজিকতনা লৌ উই।”  
এহাকনা থুনই, “ঐথোয়গীদি মী অরৈবা পুনমক কুমুজনা  
লৌপুকতা লৌ উই, অহুগা মঠে-মরোখদি খজিকতং পুখংলকই।  
অসুননা ঐথোয় 'থবক কল্লা শূমনবদর্শী' পুনসিসু ডনতানা কেমই।”



মান্না মান্নী দাইবিদা করিগুমবা খরা ইশিনখি । মান্না দাই  
মান্না শান্নানংই, অছুবু জাপানিসি ইংলিশ লোলদা রা ডাংখোকপা  
ইঙম-ঙমদে । ইংলিসনা ইবা সাইনবোবদ-নচিংবদি খংবা ঙমই ।

পুং তরা মিনিং ৫০ তাবে, আলরাযে লানখোকলে ।

পুং তবামাখোই মিনিং ১১ তারে । এরনাকুলম জংসনদা  
থুংই । মিনিং তরামুক খামলগা দেন খারে । ত্রেন খাবগা  
কোচিনগী জাহাজ শাকম 'কোচিন শিপযাবদ' উবা ফই । ইশি-  
লানমী (নেভী) গী ত্রেনিং সেনতব উবা ফই । মিভিল এয়াব-  
পোড-মু উবা ফই । মফমসি 'মাত্তানতা মতোল' মানলি, নী  
ইচিক-চিকশিনলকলে । এবনাকুলম অমসুং কোচিন হাযবসি টেনক-  
নকনে । ঐহাক কোচিন (হাববাব তাবমিনাস) বেল স্তেসনদা  
থুলে । কোচিন হাযবসি বেল স্তেসন মতোলনি ।

পোং খবাসি বেলরেগী 'পোং থমফমদা' পুবে । র সদ অমা  
শাবগা পীরকই, পোং থমজিনলে । বেলরেগী হোতেন্দা চই,  
মলাযালিগী চাক চাগদৌরিবনি । 'পাংসনম-তা'—চাক পীঘু ।  
লাদা চাক হাপলরে, দাল অমসুং সমবাব হাপ-কজে । জৌখো'সু  
হাপলকজে, ঐহাক 'পাংসনম' চাবা ছৌরে । চপ চানা চাবা রাই ।  
ঈশিং ওকনদরে, 'বেয়লাম-তা' ঈশিং পিঘু হাযনবে । চাকলুপ  
অসিগী মমল লুপা'ম-মখায়জনি । লুপা ১-৫০ তং পীরগা 'চাকলুপ

অমা ফংবা” হায়বা তাই । চাক অসি লাদতবু চাবা তাই । মীতৈগী উৎসবতা ‘নিবামিস’ চাবগা মণ্ড অমতানি । চাক চাববা মতুং ঐহাক সমুদ্র মযাদা জাহাজ ফেঁবা চংলি ।

ইমফালদগী কোচিন ফাওবসিদা করিশু খেলবা উদে । অহেনবা হায়ববু জাহাজ লৈবা অসিনি । ঐঙোনদা ‘মুম কদাইদা ওইববনো’ হায়তুনা হংলকই । ঐনা ‘ঐগী য়ুম থাংজম-দনি, থাংজম মচানি, ঠাবোলনা মীতৈলোলনি, থাংলৈদগী কেবালা য়েংনিংতুনা লাকপনি’ খুমই । ঐনাবুদি হায়ফম থোকপতু হায়, অতুমওইনমক মলায়ালিসিনা ইখং-খংবিদে । মীতৈ, থাংজম, থাংলৈ হায়বা ময়ামসি খংহন্নবা হোংনবদা অরানা নইবে । ঐহাক মলায়ালিসিদা ‘চহি-তবেং খুনতাকপগী রাবী লিবা তাবে । স্বঃ ১৮১৯ দা আরানা মনিপুর লৌশিনখিবগী রাবী লিখবে । মীতৈ ময়াম আসাম, ত্রিপুরা, বাংলাদেশ, বাবমাদা লানগাইতুনা চেনখি হায়বসি খংহনলে । ঐসি মতুগী লানগাইদা য়াওবকথিবা অহনলোন-শিংগা চাবোন-শুরোন অমনি হায়তুনা খংহনলে ।

ঐ Auto অমদা তোংখংলে, তাউনদা কোয়বা চংলি । সমুদ্রগী মরিলনা চাউ-চাউনা হনজিনলকপা উবা ফংই । পাং মানবগুম ‘সমুদ্র’ মচা-মচা ময়াম লৈ । ‘সমুদ্র মচা’ ময়ামসি লানথোকননবা থোং লৈ । থোংগী মমিং ‘ভেনতুকথি’ অমশু-‘পালুকথি’ কোই । সমুদ্র মপালগী লমবী অমদা ঐহাকনা

লেপলগা য়েই । কঙ-ঙকতা উবা ফংই । সমুদ্রদগী ফারকপা  
 ওাসু যোনলমই । ঙাগী মওদি পুনসিদা মশক উখিত্রি । মচু  
 ঙাই, শংই, মবাংই—শ্রাশক খংবা ওমদে ।

কোচিন রেল স্তেসনসি শিলচব রেল স্তেসনয়ুক চাউই ।  
 শিলচব বেল স্তেসনদগীদি যামনা লু-নানবা হেনলি । স্তেসন  
 অনি অসি 'মতোলনি' হায়বা য়াই । খেনবদি শিলচরদা ঙাবি  
 মনমনা চংবা ওমদে । মনম্মু মালেম ফাওবা বোমবেগী 'সিওরি'  
 দগী হেনলি । শিলচব রেল স্তেসনগী ঙুশি: ভোতিদা ফি শুফম  
 ওইনা শিজিন্নৈ । কোচিন বেল স্তেসনদা ফি শুবগা লৈব, উদে ।  
 কোইয়েং-য়েংববু সমুদ্রগী ঙুশিং উবা ফংই, মতোসি ইচাও থোক-  
 পশুম বা-বা মখোল ভায়, নোংজু, মতমদা থাংজমগী পাংকোই-বু  
 মানলি ।

এবনাকুলমদগী 'ভিনাব একসপ্রেস' ভোংলগা ব্রিভানদ্রমদা  
 চংকদবনি । কোচিনদগী আইলেন্ একসপ্রেস ভোংলগা চংপদি  
 মতম নংনদবে । ঐঠাকনা বাস (কাংওল) দা ভোংখংলে । পৈসা  
 নিফু পীবগা এরনাকুলম ফাওবা লাকলে । চাক চাথোকলগা  
 ৩৭৫-কাবা ভিনার একসপ্রেসতা ভোংখংলে, পুং মরিয়ুক তাবে ।

লমবী মশাদা যুবী অমসুং কোরা পামবী যামনা হোঁবা উই ।  
 লমদমসি 'যুবী অমসুং কোরাগী উমং' মানলি ।

লমদমসি অতোং-অকুং যামনা লৈ। কাখং-কুমথা ভৌবদগী  
খোংগাবী তোংলগা চংপদা খুদোং চাফাংতনা উই। বাস তোং-  
লিবসি চীংলকতা চংপগুমই, লৈতেম মান্নবা হায়ববু চীংখোল  
অনিগী মরকতা লৈবা লৌবক মচা-মচা অসিতনি। কাসাবদা  
ফৌ পামবী, দাবজিলিংদা চা পামবী, নিজোবামদা মোরোক  
পামবী, শিলোন্দনা উচান পামবী—অছুগা কেৱালাদনা যুবী পামবী  
মশক উবগী মওংসি অমহানি। হায়রিবশিংসি লমদমগা পক-  
নবা পামবীশি-নি।

খুল্লক চাওখংপগী চা-দি কেৱালানা যামনা হেনলি। যুম-  
শিংসি চেককী যুমনি, স্তম্ভ তৈ। দালান মচা-মচানি। লমদম  
অসিদা লৈবা মীনা শেল পায়বা হেনলি। য়েংলু-য়েংলুবা মফমদা  
ঠুশিং যামনা মবাং কায়না ফংবা মানলি।

মুংখিলগী পুং ৪ মিনিং ৫৫ তাবে, কোংতায়ামদা থুংই,  
ঐগা থংননা ফমলমবা নিপাসি কুমথথরে, কুচুদি যুবা মবেপনা  
চুমবা নিপাত্তনা ফমলমবা ফমফমসি হাংলে। মথং চেংগনোব  
স্তেনসনস্তু লানথোকাবে।

মুমিদাংরাইরম হায়বছুনি। পুং ৬ কা মিনিং ৪৫ তাবে।  
ঐহাক কুইলেনি জংসনদা থুংই। মমিং ইতা-তাদবা তাউননি,  
অচুমওইনমক ইমফালদগী হেন্না চাউবা তাউননি। পুং তরেং  
মিনিং নিকু তাবে, ভাবঁকালো-দা থুংই, পুং ৮ গা মিনিং কুন তাবে,

ত্রিভানদ্রম সেনব্রেলদা থুংই । লমবী লমশাংসি লাকপদা ঐহাক  
 রাবনা পোপ তুরে, বেলরেগী অরা-পোথাফমদা চংলে । অরা-  
 পোথাফমদা অহাংবা কা লৈবমদে । ঐহাকনা 'খববাং কাংথোল'  
 (দোরমিতরি) দা মতম লেনলি । পাং-শানবা খরবাং কাংথোলসি  
 'সনাগী কাংথোলনি' খনলগা তুমলে ।

মথংগী তুমিং (১৭-৫-১৯৭৭) ইবাই নুমিংনি । ঐহাক অয়ুক  
 পুং তরুক তাবদা যাহোই । ৩৭৪-কুমবা ভিনাব একস্প্রেসনা  
 স্তেসনদা খোলকই । ইক-মায়থজবগা কন্যাকুমারী চংননবা  
 বাসগী ঈ-পাউ লৌই । মীংই অমনা তাকপিরকই—'কন্যাকুমারী স  
 ত্রিভানদ্রমদগী কিং মিঃ ৮৭ তং লাপই । বাসনা চংপদা পুং  
 অনিমখায়মুক চংই, অহুগা অচংমলনা লুপা তরুকতনি, অয়ুক পুং  
 তরেংতগী নুমিরাংরাইরম পুং নিপাল ফাওবা তামিলনাহুগী  
 বাস'মা—কেরালাগী বাস'মা ওন্ন-ওন্নতনা চেনলি, পুং খুদিংগীশু  
 গারী লৈ' হায়বা পাউতাক কংলে । পাউতাক অসিগী মতুং  
 ইন্না ঐহাক তামিলনাহুগী বাস তোংলগা চংননবা থোবা তোবে ।

মতম পংথেং-থেংদ্রি । ঐহাক রেলরে রিফ্রেস্মেন ক্রমদা  
 অয়ুককী চরা চায় । উপমা, বোরা, দোসা, পুরিনচিংবা অচা-  
 অথকনি । পোং যামনা শিংমনবদগী অচা-অথকসি 'মুন্নদরবদি  
 কংদরে' হায়বশু যারে । কাসারগী বদপুবদা রেলরে কেতরিনা  
 পীবা চাকতু 'মীনা চাবা ওমনদে' । ঈশিং অশাবদা লুপশিনলগা

পীবা অচা-অথকপ্তমই । ভারংকী অরাং-নোংপোকতা যোনবা চিনজাকতি 'চানিংলগা চাজনি' হায়না খনবা মানলি । চাক-এনশাং হাউগনদে । চাক-এনশাং থোংবা হৈতে । **Profession** দা **expert** ওইদে ।

ঐহাক বাস স্তেন-দা লাকলে । বাস স্তেনসি বেল স্তেনসনগী মনাকতা ওই । তামিলনাছ স্তেং বাসগী চেশক অমা লৌরে । চেশকসি মওংদা পৈসা মানলি । লুপা ৫, ১০ ইবা চেশক পীথোকপদগী থনক য়ামনা শমই । তিকেং মখল অমাতং শেম-লগা **Route** ময়ামদা শিজিন্নবা মানলি । মনিপুবদস্তু তিকেং মওংসি শিজিন্নবদি থুদোং চাবা ওইগনি ।

ঐথোয় অরাং-নোংপোক লমগী মীসি লম ইচৎ-চৎকনদে । চৎলবস্তু ইথৌ অমামম্ পুরগা চংনবগুমই । হৌজিক লম চৎ-কদৌবিবশিংসি বাংলালি, হারিযানি, গুজবাতি অমস্তু মবরাবী ফুকপশিংনি । কাংবু ময়াম অসিদা ঐহাক মীতৈ মচা ইতোমতনি । রাফম্ অমতংসু হায়জনিংই, মত্ৰদি—মীতৈ মচানা লম কোয়থোক-লবদি ফুকপতা লৌশিং হাপচিনবা হায়বত্ৰ ওইগনি, অসুম্না লৌশিং ফংবদগী ফুকপসি খংচোং-চোংখংপমশৈগী চাওখংকদবা মানলি । লম কোয়থোকলবদি ফজবা ইনাং খবা মীযামদা উং-থোকপা গুমগদবসু মানলি । অস্তুবনা রাখল-পুখথল **Exchange**

ভোনছনা অফবা কয়া লোশিনবা ওমগদবা মানলি। ব্রীটেনা লম্ব-  
কোষথোকপগী হৈনবী লোশিনফম থোকই।

তোংগদৌবিবা গাবীসি মশক য়ামনা ফজৈ। কমকমসি  
মমল অতাংবা ববাবগী মোমপাকনি। মনিপুর স্তেং মোদ ত্রানস্-  
পোং-গী বাসতি অপায়বা মদা পায়ছনা কমদরবদি ওনথগদগী ভৌই।  
মল্লুদা পোং পৈশিনবদগী গুদামগা মঙ চপ মাইৈ। এমঃ  
এসঃ আরঃ তিঃ সিঃ তোংলগা ঐহাক 'ব্রীটৈ মচানি' হায়ছনা শক  
থ চননিংদে। অশুম তাবা ফংববু 'মনিপুব সরকারনা তোলব  
মতম চানা পীবিদে, ইস্তাব-না ইউনিফোম সুপপি-পীদে' হায।

পুং মাপল তাবে। তামিলনাছ স্তেং বাস তোংলগা খোং-  
শানলে। গাবীসি যুবীগী উমং মবকতা চপা মানলি। যুনী  
য়ামনা হৌই। ব্রিভানদ্রমদগী কিঃ ৫০ মুক লাকলে, পুং মাপল  
মিনিং ৫৫ তাবে, গোইতি-স্তঃফম 'কুরিথুরাই'দা থুই। লমদমসিগী  
যুমশিংদি খালি (চফু) না কুপই, যুবী পানবীদি মিৎ পেনবমথৈগী  
য়েংবা হায়বছনি। পুং তরা মিনিং ৪৫ তারে, নাগরকোইলদা  
থুই। মঙ-মতোসি ইমফালদগী হেরা চাউবা তাউন মানলি।  
'ইমফাল' হেক হায়বদা ঈশিঃ ব্রাবগী মঙ মিৎতা শং-শং উবা  
ফংই। 'কংলা পাং-তগী শোকলগা পীথকপা' ঈশিংছ হেকতা  
নিংশিংলকই।

কুমলগা য়েংববু য়ামনা ফজবা লফোই জাং অমা উবা ফংই।

ভাংখা-ভাংবা লফেইসি অমাগী মমল পৈশা ৭৫ হায়রকই ।  
ভারংগী অরাং-নোপোকতা লফাং'মগী মমল পৈশা ২৫তা পীবা  
মতমনি । জিরিবাম নংভরগা ফুলেরতোমদা ওইরবদি অমুককা  
হেন্না হোংই । অহগা লমদম্ অসিদদি লফেই অমদা পৈশা  
৭৫ হাঘবি । ঐহাকনা লফেইসি লৈরগা চাদরে ।

গাবীসি জ-জ্ চেনলি । কিং মিঃ ৬—৭ শাংবা, অহুগা  
কিং মিঃ ১—৩ পাকপা লৌবুক'মা উবা ফংই । লৌবুক অসিদা  
থোরান থাপ্তম থবক কনা শুনবি । পুং তবামাথোই মিনিং  
কুনমঙা তাবে । শংবাম্বা সমুদ্রব উবা ফংলে ... ।  
গাবীসি ঠশিং ঠয়া তমনা কনা চেনশিনলি । পুং তবামাথোই  
মিনিং কুনতবেং তাবে, সমুদ্রগী ময়া য়োরে, ঠপাকতা মায়ঙন-  
শিনলগা গারী থামই, পুং তবামাথোই মিনিং কুননিপাল চংলে,  
ঐহাক কন্যাকুমারী য়োরে, হরাওবনা থাদা থুং লামবগুমই ।  
জুলাই তাং ১০, ১৯৬৯ Neil Armstrong না থাদা থোংদা-  
থিবছ নিংশিংলকই ।

উপু মচা অসি পায়রগা মখাদা কুমলে । ইংশোক ১৯৭৭  
মে-গী নোংজা ২৭, ইরাই মুমিংকী পুং তবামাথোই মখায় তারে ।  
ইমফালদগী শুপনা কিং মিঃ ৪৭১৮ লাকলে । ইমফাল—শিল-  
চরগী অরাপপব ২০ লক তিংথোকলগা ওইগদবা লমশাংনি ।



কুমলগা ফকমসি কোইলৈ-লৈতুনা যেই । মায়ৈক অহম  
ঈশিং উবা ফংই । আবব ঈপাকচাও, বংগঙমথ ঈপাকচাও,  
ভারং ঈপাকলেনগী ঈশিংনি । ঈশিংনা ঈপোম কাবগা জয়ায়  
তারি, ঈথক অঙোবা হৌরি । আ জয়ায় রোমদা য়েংলগা  
'নৃংকোল'বু উবা ফংই । নৃংকোল অসিনা বিবেকানন্দগী মতিক-  
ময়ায়না ডানথোইবিবা মানলি । ঐহাক ফজবাসি অসুম বেংতুনা  
লৈনিংলে ।

খুংলবা মতুং—

কন্যাকুমারীদা তামিলনাডু সরকারগী হোতেল লৈ ।  
কেরালা সরকারগী হোতেলসু লৈ । ঐ হোতেল 'ব্রাই-সি-লোজ'দা  
মিং চনলে । ঐনা লৈরিবসি মথোল ৪ শুবগী, কম নমবর ১৫ নি ।  
হোতেলগী মাংগোলদা ফমলগা ঐহাকনা ঈপাক য়োনা য়েংই ।  
কাউ'ঙমদনা ফজবা পোকই । 'বিবেকানন্দ নৃংকোল'বু য়েংই ।  
য়েং-য়েংনা স্বামীবু 'স্তুতি' তৌই । ঐহাক ইশা রাঙু শু ওইরবগুম  
খনলি । বিবেকানন্দবু থম্মোয়দা ফংজববগুমই ।

ঐগী রাখলদা স্বামী বিবেকানন্দগী 'রাজযোগ' 'কম-জীবন'  
'হিন্দু ধর্ম' পারি... । মাগী কোকয়েং য়েংপা শকতমবুসু  
নিংশিংই । ইং চহি ১৮৯৩ গী রাখমনি । মহাকনা সেপতেমবরগী

তাং ১১ (নিংখোকাবা নুমিং) তা 'Parliament of Religion  
দা' রা ঙাংখি । ঐহাক ইশামক চিকাগোগী 'পারলিয়ামেন ওফ  
রিলিজন' মীকম অদুদা যা ওকুবগুমই । মহাকনা হায়খি, 'হিনদু  
হায়বসি অচুমবগী মমুং অমাংকতংহুবুনি ।' ঐহাক তশেংনা  
লাইনিং মীকম অদুদা যাওকুবগুমলে, মাগী Speech অদুমকনা  
নাকোংদা য়ৈরিবগুমই । 'Brothers and Sisters' হায়দুনা  
হোখিবা ইস্গিচ অদুমক ঐগী নাকোংদা তাবিবগুমই ।

### বিবেকানন্দ নিংখিংকোল—

বিবেকানন্দ নুংকোলদা চংপগী মতমসি—অয়ুক পুং ৬ দগী  
পুং ১১ কাওবনি । মুংখিলগীনা পুং ২ দগী ৫ কাওবনি । 'সমুদ্র'  
মচা অসি লানথোকপদা মিনিং মডামুক চ.ই । "ভাগিরথি"  
কোবা হিজাওদা তোংলগা লানলি । লুপা অমা পীবা তিকেং  
লোরগা তোংই । ঐনা তোংলগা লানথোকপদা মুংখিলগী পুং ২  
মিনিং ৩৩ তারে ।

(জাহাজগুম্বা) হিজাওসিদগী য়েংবদা জাই-সি-লোজ হোভেল  
ইনক নকনা উবা ফংই । "সমুদ্র" লানথোকলগা খোংউপ  
খমলে । ফেংখোকপদা কন্যাকুমারী লাইশং উবা ফংই । লাইশংদা  
খিংশেল চনলগা পৈসা কংকম জৈ । পৈসা কংপা খুদিংমক

মিশেলদা তারগা লৈ । মিশেলসি চিথেক নিপাননি—পাক-  
চাওদি ফুং মরি-মথায়—মরি-মথায়মুক ওইগদবা মানজি ।

ঐ মিশেলগী মথকতা পৈসা মঙা চংপি'মা কংজি । য়েং-  
বদা য়ামনা ফজৈ । গুসি জুংখিলগী পুং অনি মিনিং ৫৫ (1455 hrs)  
তারে, নোংজা ২৭-৫-১৯৭৭ নি । লাইশং অসিমককী থোংজিনদা  
ইরগা লৈ, “(পুরানদা ইবা মতুং ইয়া) ‘পাববতি’গী (লৈশাবী)  
শাইওলা নুং অসিদা ফমলগা মহাদেববু ফংজনবগীদমক লাই নিংখি,  
লাইনিংপৈরে অসিদগী খংনরকতুনা লাইফম অসিবু ‘সিরিপদমান-  
দোপম’ থোনখি ।”

বিবেকানন্দ মানদোপতা ইরগা লৈ, মহুদি—“নিংখিঃখুদমসি  
চিকাগোদা ফমখিবা পাবলিয়ামেন ওফ রিজিজনগী ৭৭ শুবা কুমগুন  
পাংথোকপা ওইনা রামকুসনো মোথ অমসুং মিশন, বেলুর (নোংচুপ  
বাংলা) গী থৌবুহল যাইফ স্বামী বিরেশরানন্দনা সেপতেম্বর তাং  
১, ১৯৭০ দা শাবনি ।”

ইংরাজীনা ই—

**“This memorial was constructed by Srimat Swami Vireshwarananda – The President of Ramkrishna Math & Mission, Belur – West Bengal, on 2nd September, 1970—the 77 th Anniversary, Parliament of Religion, Chicago.”**

য়েংলোম থংবা নাকলদা ই—“মানদোপসি ভারংকী লৈঙাক পুরেমবা (বাসত্ৰপতি যাইফ) ভিঃ ভিঃ গিরি-না সেপতেমবর তাং ২, ১৯৭০ দা হাংবনি।”

বিবেকানন্দ মানদোপতা ‘স্বামীগী’ অরোপনা শকশেম’মা লৈ। শকশেমসি যামনা ফজৈ। মুরতিসি থোংবানদগী মিতাব তরা-নিখোই (হায়বদি খুহপ ২৫ মুক) লাপকদবা মানলি। ওয়রোম থংবা মায়কৈদা (ইমা) শারদা দেবীগী অয়েকপা মুরতি’মা লৈ। স্বামী বিবেকানন্দগী মুরতিসি মায়কৈ মরিমক ফজনা লৈতেংই, মুরতিগী কমবালদা ইবগা লৈ —

“স্বামী বিবেকানন্দনা লাইনিং পঠৈগীদমক ইংকুমজা ১৮৮২ গী লোয়রমদাই নুংকোল অসিদা খোংদারমই। মহাক নুংকোল অসিদা দিসেমবরগী নোংজা ২৫, ২৬ অমসুং ২৭ দা লাকথিবনি জায়তুনা খাজনৈ।”

ইংরাজিনা ই —

“Swami Vivekananda sojourned on this Rock for meditation towards the end of 1892. He was on this Rock, presumably, on 25th, 26th and 27 of December ”

বিবেকানন্দ মানদোপকী মজুংদা ‘ধ্যান মানদোপ’ কোবা মফম অমা লৈ। মফমসি লাইনিংফম মানতামানলি। ঐহাকনা

ধান মানদোপতা চলগা মিনিং মড়া 'লাইনিংছনা' লৈ। মফম-  
সিদা চ'বু-চ'লবদি অসুস্মক 'লাই নিংহনলি' হায়বছনি। মাংদা  
“২২” হায়বা রাইসি চাউনা ইবগা লৈ।

কা অসিদগী থোবকলে। ছকান অছনথক লৈ। তিনদি,  
ইংলিশ, বালা অমসুং মাবাথি লোলনা ইবা লাইবিক মযান  
যোনলি। বিবেকানন্দ অমসু, হিন্দু ধর্মগী মবমদা ইবা লাই-  
বিকশিংনি। পুং ৩ মিনিং ৫৩ তাবে, ঐহাক হুয়া চংপগী  
মায়কৈ পাংলে। ফতোদি নমলকতে, ফতো নমহনদে।

### “কন্যাকুমারী”--

‘কন্যাকুমারী’ কোবা কৈথেল নংতবগা তাউন'মা লৈতে।  
অসুস্ম পোংঘোনফম থবা লৈবগী মওনি। ‘বিবেকানন্দ বোক  
মেমোবিয়েল’ লৈবদগী মমি চংখিবনি। লম-মতোন ওইবদগী  
মীযামনা থংবিবনি। মও অমদা হায়বগা মফমসি ‘৬৫ ফাবগা  
লৈকাথ’ হায়ববু যাই। বেল স্তেসনসু লৈতে, বেল স্তেসন শাবগী  
থোবা'দি লৈ।

নিংশিংম অমা লৈ। ‘গানধী মেমোরিয়েল হোল’ কোই।  
ফেব্রুৱাৰী তাং ১২, ১৯৪৮ গী ৱাফমনি, গানধীজীগী অশিবা হকচাং  
মৈ ৱাইববা মতুং ‘উং অছ’ থমথি হায়বসি ইবগা লৈ।

হোলগী মথকতা কাবগা য়েই, অবা -নো-পোক থংবা মায়কৈসি

যামনা ফেঁটে। বাগলোবদগী-উপাকচাওনি। সমস্ত আদিগী ময়াদা বা  
ফাদিশ গী খুগাওঁলৈ। বদলা হাউস পেমস \*মিনোদগী  
তুদিস লোডস উদা ফেঁটে। লাগনা বদলা খুগাওঁলৈ হাউস-  
দমক। লাই হাউস উদা ফেঁটে। পুদিস পাতন বদলা খুগাওঁলৈ  
‘বিনেকানন্দ পুদিস’ চুৎনস ময়াদা উদা ফেঁটে।

‘বদলা কনাবী’ হলো মনোবী হাউসিস ময়াদা খুদনন্দ,  
অনন্দ অননি। মাপাতি বাগলোবদগী চুৎনস। লাইশাদ  
চীন মাদি মৈদাদা \*বাগাওঁলৈ। অছা মাপাতি ফিউজ \*  
Kimono \* মাপাতি Skirt \* মাপাতি, মাপক মাপদগী  
পাদা-বা \* মাপাতি \* মাপাতি খুদনন্দ মাপাতি। মাপাতি \* মাপাতি \*  
জালা মাপদগী

লনন্দ \* মাপাতি \* মাপাতি \* মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*

‘Tri-Sea-Lodge’ হাউলগী মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*  
মাপাতি \* মাপাতি \* মাপাতি \* মাপাতি \* মাপাতি \* মাপাতি \*

\* জাপানগী ফিউজ \* মাপাতি \* মাপাতি \* মাপাতি \*

মথ গৌ কুমিঃনি । এই বিবেকানন্দ পুস্তকটি চন্দ্রনাথদেব  
খোদা হৈ । 'মথাক' 'মোমোদিয়লগী' গান্ধীদা হৈ অংলি । প.লাপ-  
লাপলা মফন নং৩৩ । মিনিং মডা ০০ চই । মফন অসিগী কা  
অচৌবা অমদা ফালা মযান অংলগা অমই । ফালাগা লোয়ননা  
আগং-রাইক্স মযান অংলি । আগং-রাইক্স খুদিংমক্স চিকাগোদা  
রাইকা অদুগী মফনি । **New York Herald, Wisconsin  
State Journal, Minneapolis Star, Boston Herald,  
Boston Evening Transcript** নচিৎবদগী লোয়াংলকপনি ।  
চচি চামেংককী মফা দা পোঁনখিবা আগং-রাইক্সিংনি ।

বিবেকানন্দগী মদি টেলিও: শকনি (ফটো) মফামস অংলি  
অদিবা মঃমদগী হৌবদুনা ভাবং-স মকুতি । মিনিং-মফা হৈ । মফা  
ফজনা উংলি । 'মোউইক্সী', বদদা, 'কলসিনাস', 'নানক', 'মোভাং-  
বিদ্যাসাথ', 'বাজা বামোহন বাহ-মডি দ', 'আইনসি দর্শী' 'মফাং-  
লকপা', ফালা-ফজনা দাংলানি ।

Exhibition গা মফনি । বিবেকানন্দগী 'পাংকফন  
'সিমাংলগী' মফামস মফা হৈ । 'মফনদা' 'মফাংলগী' ফালানি ।  
বিবেকানন্দগী 'মফাংলগী' ফালা 'উইনসিৎবদগী' 'লানখি' 'মফাংলগী'  
'মফাংলগী' অংলি ।

মথাক 'বিবেকানন্দ লাইব্রেরী' দা চই । 'The Hindu',  
মফাংলগী, 'মফাংলগী' 'মফাংলগী' 'মফাংলগী' 'মফাংলগী' edition ব

পাই। মধু দা পানপথে চফা অনস Publicity Deptt .  
কো-০: Calendar খঃ শ্রুজবনই ।

[illegible]



‘श्यामी विवेकातल्’

[illegible][illegible]

General Assembly Institution (স্কটিশ কলেজ)  
 Scottish Church College) নীচ Philosophy (মৌলিক  
 B. A. পাঠ্য প্রোগ্রাম : Philosophy (মৌলিক)  
 দ্বারা কথোপকথন করা হয়। এটি প্রধানত দুইটি অংশে বিভক্ত : 'ল্যাটিন কলাম' এবং 'গড'। 'God' হল 'হ্যাভেন্সি' অর্থাৎ 'অদৃশ্য'।

'God' লৈবতদি, নরেন (মশাগা) বদি মতি, থাকতেন '। হামতসি  
মান। থানি'ব বাক্য থানি। নরেন' Knowledge (জ্ঞান)।  
ব হামনা ন শিউবনটে।

"God" বুঝ নি বা পোকপদগী নরেন-ন' 'মি'ব, 'হো'বকই'।  
,কাইচং-চংলহন। 'অউন' মী'নামদা 'চ'লনটে 'অ'চ'ম'এইনমক মান।  
ফা'লি'দ' পাউথু'ম'শি' দা 'পে'ন'বা 'পোক'থি'দে'। 'নো' ম'নি' ম'শাক' ম'শ-  
ন'ক' দ'খিনে'শো'ব'ব' 'উ'থি', 'অ'জু'গা' বা'ম' ক'স'নো' (১৮৩৬-৮৬) 'গা'  
উ'ল্ল'খি'। 'ন'রেন'গী' বাক্য 'উ'ল্ল'খ-শা'নটে'। 'উ'ল্ল'খ'গী' উ'ল্ল'খ' বা'গ'দ'ব'।  
পাউথু'ম'সু' 'শ'মটে', 'ন'না' নি'ল'ব'দি 'হো'জ'ক'ম'ক' উ'ল্ল'খ' বা'গ'নি'।  
ন'রেন' থা'জিক' 'উ'ক'চ'াই'ন', 'অ'ম'ম' বা'ম'ক'স'নো'ব' 'ম'শ'ক' থ'ন'ন'বা' 'হো'চ'ল-  
ন'মটে'। 'ম'হ'ন' 'শা'না' 'ব'ব'াই'ব'দ' 'ম'হ'ন' 'থ'জ'ক' বা'ম'ক'স'নো'ব'।  
'হ'ল'ক'নি' 'হো'চ'ল' 'লো'শি'ম'থি'।

বামকসনো'ব' 'ম'শা' 'উ'ল্ল'খ'দ' 'ম'হ'ন'নি'। 'হো'ব'ব'াই'ব'নি' 'সে'ব'।  
'হো'ব'মটে', Spiritual guidance গী'দ'ম'ক' 'উ'ক'চ'াই'ন', 'ম'হ'ন' 'অ'স'দ'।  
বাম' ক'স'নো'ব' পাউ'ন'ক' 'থ'ব' 'পী'ব'মটে'। পাউ'ন'ক' 'শ' 'অ'জু'গা' 'ম'হ'ন' দা'  
'চ'ম'না' 'পু'ন'সি' 'ল'ল্ল'ন'ব'গা' 'ল'ম'জি' 'উ'থি' 'প'ব'ন'ব'সি'স', 'অ'ম'নি'। Mon-  
astic life দা' 'ল'ল্ল'ন'ব'গা' 'দ'ম'ক' 'ম'থো'য'দ' 'ফি'জ'ম' 'পী'ব'মটে'। 'ফি'জ'ম'  
ফা'হো'ব'শি'ন' 'পু'ন'ল'গা' Monastery দা' 'ম'হ'ন' 'ল'ল'ব' 'হো'থি'।  
'ব'ব'ান'গ'ব'দা' Monastery 'এই'থি'। 'ভি'থ', 'মি'ব'গা' 'চা'থি'। 'ভি'থ'  
'নি'ন'ন'ব'গী'দ'ম'ক' 'কো'ই'চং-চং'পা' 'ভা'থি'। 'অ'স'ম'ন' 'কাই'চং-চং'পা'।

মতন 'অসিদ্ধ' নামের মনি 'বিরেকানন্দ' লৌশিমতি।

বিরেকানন্দ খোঁজা চংলি, খুংগদা চংলি। কোইচৎ-চৎ-  
লগা য়েবদগী খোঁজাক ময়ান উবা ফংলি। মতদি খুংগগী  
মৌযামসি হেত্তা Ignorant ওই, Superstition (লাল্লা থাজবা)  
ব শৌগংলি। চাবা থকপদা মনি খুংদে, অমসু 'না ই' 'শে'ই  
হায়বগী "শাংনা" কপশিনলে। 'অনমবদা' লৈবগা চপ মান্নবে।  
মসিগীদমক মহাকনা রাখল থনথবমই, অমসু কোয়চৎ-চৎপসিদা  
মৌযামগা হাবা শান্নবমই। 'থাক হান্না লৈব' হায়বা মৌযস, বাবী  
শান্নবমই। অচুম ওইনমক 'মনিং-মনা' শাংলি হাবাবিবা মথায়শি'তু  
রাখল ইথন-থনথদবংম উবা ফংলি। মসিগী মবমদি, ভাবৎতা  
সাবু মশিং থাবা হান্দবমথগী লৈ, বিরেকানন্দস, অমনি। অতদি,  
'বিরেকানন্দগী' বা কনানা হাবিগনি। বিরেকানন্দনা হাবিগা  
বাকমশিং হাংগি-বা ওইনমত, মাংগি, নানা হায়বা বাকম অচমবা  
বাকমত্ব ওইনা থনথবমই।

বিরেকানন্দনা থাবা হমলে, মতদি - Western thought তা  
লাইবিক তনবনিগা মৌতা তমছুমস, লৈব তাবনি। মথায়গী  
রাখল—পুর্কম সি 'মিনাউ ওই'। রাখলব, মিনাউ ওইনা থমলি।  
মিনাউ ওইনা থমবা অচুমস, 'অচুমদনি' হায়চনা থাজনবি।  
মৌযামনা পছসিবত্ব উবগা বিরেকানন্দনা নুঙাইখদে। নুঙাই-  
তবসি খাঙব হমলকত্বচনা হায়গি - 'Feel proud that you

are Indian even if you are wearing loincloth' ।

লাইবিক-লাইসু তমলুঙ্গা মশাণী এইবা রাখল খনলকপসি বিবেকানন্দনা পানলমই । লাইবিক-লাইশু তমলুঙ্গা **high moral value and spiritual idealism** বু মিরাইবদি যানি'লমদে । থু'গ'দা লাইশুগী নৈল ফ দ্রিবা- চাবা-থকপাদা মপুক থনদ্রিবা- লাননা থাজবিবা—অ'শানবব, নৈহংপিবগী অশোযবা মযানসি বিবেকানন্দনা যানি'লমদে । মসিদা বিবেকানন্দনা তু'হাইতবা প'পোকতা পোকথি ।

মহাক মাদ্রাজদা থু'লয় । মাগী রাড্‌গা' (ভাসন) তাননবা মীযাম প'তিন হা-তিনলমই । তাবদা যামনা নু'হাইবা হা হায । মাগী রাড্‌গা' মীব শুমহংপামথৈগী নৈজ । মতম অসিদা হাফম অমসু থোকলে, মতদি-চিকাগোদা পা'থোককদব; **Parliament of Religion** দা যাওকনবা মীযামনা 'বিবেকানন্দদা হাযজনমই, বিবেকানন্দ রাখল খনলি, মতদি—“মো চুপনা হাযজিনবা হাফম খুদি মকতা **India** না 'যাবগা' লৈ । ইনদিয়াগী মমল **Western thought** :। লপপিবি । ইনদিয়াগী মমল মো'চুপনা হাযবদা এইছনলি ।” বিবেকানন্দনা চংলগা **In India** গী 'অচুমবা ফিভমসি মো'চুপতা হাকলবদি 'মমল থংকাউ-বাউথংপা ওউগনি' হাযব-সি থংবা ওমলে । মসিবু খনলতনা বিবেকানন্দ চিকাগোদা চংনবগী বাবেপ লৌথি । মেগী ভা' ৩১, ১৮৯৩ চিকাগোগী-দমক থো' শানথি ।

মানା ଅନନ୍ତର, অକবা অହমକ থୋକলে । স্বামী বিবেকান-  
 নন্দনা অହমদା ହାକମନ୍ଦ୍ର ୩୯-୩୯ ହାସଦୋକସି । **India** গৌ মনଲ୍ଲମି  
 খାବା-ଦା ହନলে । বিবেকାନন্দগৌ ହାଦା দା ମୌସାମ প୍ରମହ୍ମ-ହ୍ମ-  
 ହংପା ହାସଦ, ଏହିଦେ । মানା ହା ୱାନନଦା ମହ୍ମ ଚି-ଚା ଲାଉନା  
 କସି । ହା ୧୧-୧-୧୮୯୬ ଦା 'Sisters and Brothers'  
 ହାସନା **Speech** ହୋସି । **Speech** ଅସିର୍ଗା ମନା ଦା ମୌସକ  
 ହ୍ମପା-ଧାନଦା ବିବେକାନନ୍ଦନ **Speech** କହ୍ମମନଦର୍ଗୀ ଆମେରିକ-  
 କାଦା ମିମି ପ୍ରମହ୍ମନ ଶନଦୋକସେ । ଅଦ-୧୫ ମହାମନା କହ୍ମଦ  
 ଥାଗ-ହାହି ମହାମ ଡେ । ଡିଲିଶାଲାନ ଅଦା ମୌସାମନା ମାଦ  
 "Hero" ଅନି ହାସଦନା ଲୋମେ । 'ବିବେକାନନ୍ଦ' ନୋ ଚ୍ମ  
 ଲୋମଦର୍ଗୀ ନିମି ଥୋକପାମନ ମିମି ଚ୍ମପା ହୋସେ ଆମେରିକାଗୌ  
 ମି ସାମନା 'ବିବେକାନନ୍ଦ' ହାସଦା ହାହିମି ଚିନକା ପ୍ରମହ୍ମନ ଧାନେ

ମହାକିରାମନ-ଦା ଚ୍ମଲେ । ଚିତ୍ତି ଅଟ ୧୮୯୮ ଗା ଅଂଗସ ଥାନ  
 ଡିନଲେନ-ଦସ, ପାଉ-୮ ମହାମନା ଥାଗ-ହାହି ମୌସି । ସ୍ୱାମୀ ବିବେ-  
 କାନନ୍ଦଗୌ ମହା-ମପାତ୍ର ସାମନା ଶୋଭାପି । ନିମି ଅବନିଦା  
 ବିବେକାନନ୍ଦନା ସହାହିଦର୍ଗୀ ମିମି ଚ୍ମପା ମୌ ଏହିସି ଚିତ୍ତି ୧୦ ଦଂ  
 ହ୍ମଦା ସହାହିଦର୍ଗୀ ମିମି ଚ୍ମପାସି ବିବେକାନନ୍ଦ ଏହିଗାମି ହାସନା  
 ସମ୍ମଦେ । ଇନଦିସାଦା ହ୍ମପା-ଧାନଦା "ମୌ ଅହ୍ମ" ମାଲେନ କାଦେ  
 ମୌ ଏହିଦେ । ନୋଚ୍ମପାଲୋମଦା ମାଦୁ ଲାହିପୋକ ଏହିନା ଥାଗପଦ  
 ଇନଦିସାନା ମହ୍ମ ଇନବା ହାସି । ବିବେକାନନ୍ଦନା ଭାବେକୀ ମନଲ୍ଲ

রান্না থমলে । অহানবদা মীয়ামনা খল্লবনবা “হেনরাগী” রাখল  
শেনদোকপা তাখি । নোচুপকী পনদিংখিঃ নোনা ভাবংপু  
খঃননবা তমশিনবা তাখি । ইনদিয়া মশানা মশাগী মবমনা  
তমশিনবা তাখি, ‘হেনরা’ ওইবা তোকপা তাখি, ইন্দিয়াগী ‘নোনা  
যাকাইবা’ হাযবত ওইখি । ‘India বু মশক খঃনিঃলবদি বিবেকা-  
নন্দ পাবো’ হাবদুনা বদিংনাথ থাবুনবা তাখি । বিবেকানন্দ  
তঃশংবনককী ভাবংপু “চিনকা পুবা” লঃপোকান ।

মহাকনা হাযখি, ভাবংকী ‘পাগ’ হাযবসি গুংগদা লৈবা  
মীয়ামন, মিনাটবসিনি, অনিস্ববদা হুপৌব, মিবাইবসিনি । অতম-  
স্ববদা কাল্প মশেনদা “মাংই” নংতবগা “শেংই” - - জাং  
“অচৌবা” নংতবগা “মচা” হাযবসিনি । মহাকনা মীয়ামন,  
চান্ন-চিন্ননা লৈননবগীদমক হাযজবমই । মাংই নংতবগা শেংই,  
অমস্বং জাং মচা নংতবগা অচৌবা হাযবসি মহাকনা যানি-  
লমদে । পোকপাদগী ওইবকপা ‘জাং’-পুদি - মী অদুনা  
চাউবগা অফবা শনদোকপা ওমবাবুনি হাযখি । **Spiritual**  
**thought** দা ইনাকখুনবা কাল্পনা অফবা যেনথাকপা ওমকম  
থোকই হাযবসি মাগী থাজবনি, মাগী বানৌনি । **Spiritual**  
**Knowledge** লৈববা কাল্পনা **material** দসু ইনাকখুনবা  
কুরুপ ওইগনি হাযবসি বিবেকানন্দগী খোলাওনি ।

মশাগী চহি ৫১ দ' শুনি, মহাক ১২০২ দা তাইবপান  
থাদোকথি ।

### সদামী বিবেকানন্দগী বাথললোন—

সাদামী বিবেকানন্দনদন 'ভাবং অপিশক' নংহবগা 'ভাবং-  
শুজিনলবা' ভাববগা থানবসু লৈ । মহাকপুদি 'মালেম অপিশক'  
ভাববসু বাব জাহান । মহাকনা ভাববা বাফনদা য়েংফম সুপাপি-  
পোথিদে । মহাক অচুমবদু মশক হাকপা ফন্ চোথোকপা  
লাতিপোকনি । চহি ৫০ দ' শুবা মীডেনা মালেম শিনদম থগী  
মমিং চংপসি বিবেকানন্দনি । বিবেকানন্দনা 'চিকাগো লাতি-  
নি-মীফনদ' দা জা'গবাস মশাগী চহি ১৮ দ' শুনি । মীডেনা  
মথল-মথল '৫০ দ' না 'ম' পাথোকউ । মসিবু মহাকনা 'লৈত'নি'  
ভাবথি । থোদা' থুদিংব অচুমবগীদনক থাদোকপা যাই ।  
অদুমাইনমক অচুমবব থাদোকলবদি অতিদি মমল লৈতে  
ভাবথি । 'অচুমবসিবু' কপি উঠববনো : যামনা অববাহাংনি ।  
অচুমবা ভাববাস লৈদে, হোদে । মচি লৈদনা লৈ । "অচুমব-  
মকতা" কাউদোংলগা লৈ । অচুমবনা ময়েননি । পূমচুম-  
চুমবসি অমথকহ'নি । 'The Absolute Truth is only  
one'—মসি মহাকক Philosophy নি ।

অচম এইনকম তানকম-তানকম। এইবা 'অচমবা' (Selective truth) দি চা' লে'ই, হোই। মকম-মতম অচদা শোয়ন-থেরতনা চংলি, 'Relative truth is, different in degrees' অচমবনা পোলোই থোমই, 'truth alone prevails', মহাকর্মে পাউজেল অচমবদা যুমকম এই, 'অচমববু' থিবদ। Relative truth বুম্ব কংদা জনই। লাইনিংলোনগী মচা এইবা 'কর্মনি' 'মন্তু' অচমবদা অমাপক হ'তব 'শক' থ'নননা থিবসিনি। 'অচমবা' অমাপক হ'তবদা থ'লনবা পুমচুম-চুমবব, মহাকর্মে 'বদা' 'ম' থোমনি।

পুমচুম-চুমবদা যুমকম এইবা লাইনিং ময়ামগী মমুংতি 'আত্মা লাই' এই', (each soul is potentially divine)। মন্তু - মপাশিবু থুতুম চনচুনা লাই এইব, উৎকদবা এই, (to manifest this divinity within, by controlling nature, external and internal). থবকনা, উৎকদনা নংতবগা পুননিং কাদনা, নংতবগা বাচু থিচুনা পানটেন অমাব নংতবগা থাবাব, নংতবগা পুনমকপু কিংজমতুনা 'নি তমবা' ক কন থোকই হাযবসি ম'গী বাকমনি। Do this either by work, or worship, or Psychic control, or philosophy — by one or more, or all these and be free. ম'সিব, মহাকর্মে লাইনিংগী 'মযোননি' হাযবমই। অ'ই উমাহ, বাচু, লাইনিক,



লাইশঃ হায়বসি মথ ভাবা রাফমনি। **This is the whole of religion. Doctrine, or dogmas, or rituals, or book or temples, or form are but secondary details.** রাফমশি-সি অসুপকী মত্বিক চুমই, মডুদি তর্ক ভোফম লৈতনব। মানা শেংদোকই। মতম অদুগী **Christianity** তব, শৌগংলগ। লৈবমবা মীয়ামদি কোকথকতা ব্রজনা তাবশ্তম থোকলে। মীয়ামন। অমুকতা ফাওবা তাখিদিবা রাফম ওইবে, অচুমবা অমাতক তদুদ। থংলুনবা পুমচুম-চুমবা বেদাতুঙ্গী রাবীব, মহাকনা **Parliament of Religion** লীকবে। মীয়ামনা অকপগা লোয়নদুন। পাউ-জেল অদু, তাবে, তক, শৌবা ওমদবমথগী যানিলে। আমে-বিকা থোক-থোক নোমলে, ওকপসু পোকলে, হবা ওলসু পোকলে, থাজবসু পোকলে। 'বেদাতু' গী পাউজেলদ। মীয়ামনা শৌব অশেংবা হোনবশ্তম থোকলে। মতম অদুগী 'আনি' হোনগনব। আমেবিকাদা পুমচুম-চুমবা পাউজেল পীকবে। লাউবা ফবগী রাফমতব, অচুমবা ওইনা খলবমবা আমেবিকাব, পুমশুম-শুমহং-লুবে। মতম অদুগী **American Society** অমসুঃ বিবেকা-নন্দগী পাউজেল মবমদা অইবা লৈ, মদুদি

**'Society in the (United) States is cramped, crude; superstitious and rotter Never was there, perhaps, more hollowness of heart than at**

present and here in the United States. No wonder one press correspondent hailed the message of Vedanta as 'broad as the heavens above us, embracing the best in all religions, as the ultimate universal religion . ' As regards Swamiji himself the correspondent said, 'He is a great favourite at the parliament, from the grandeur of his sentiments and his appearance as well. If he merely crosses the platform he is applauded, and this marked approval of thousands he accepts in a childlike spirit of gratification, without a trace of conceit.'

(The complete works of Swami Vivekananda,  
Vol. iii p. 472)

‘বেদান্ত’ Philosophy বু মীয়ামনা থাগৎপদা মপাল নাইদবে ।  
মতমদুদা Christianity বু শৌগৎলমবা, অমন্তুং Free thinker  
মীয়ামদি মখেং ককথৎলবা লক্ষ্যন্তমথাবে, লেংল-লেংলগা ববো-  
ববো তুবে । তৌকন খাদবদগী বিবেকানন্দবু open debate  
অনাদা challege তৌই । মখেয়দি মী ময়ামনি, মমিং ফাওববা  
Atheist, Materialist, Agnostics, Rationalist শিঁনি

মথোয়না বিবেকানন্দব, লায়না মায়থিবা পীবা শুমংনি খনখি।  
 অদম্ভটনমক debate অদদা চংথখিবা মঙংগী মিংনা উবা  
 পাউদমদি--

‘I shall never forget that evening when the Swami appeared single-handed to face the forces of materialism, arrayed in the heaviest armour of law, and reason, and logic, and common sense, of matter, and force, and heredity, and all the stock phrases calculated to awe and terrify the ignorant. Imagine their surprise when they found that, far from being intimidated by these big words, he proved himself a master in wielding their own weapons, and as familiar with the arguments of materialism as with those of Advaita Philosophy ... With an irresistible logic he demonstrated that their knowledge proved itself incorrect, not by comparison with that which was true, but by the very laws upon which it depended for its basis ...’

‘অচুমবদি অচুমবনি । বিবেকানন্দ অচুমবগী পূজাবীনি ।  
বিবেকানন্দবু ইবাংপদি অচুমবব উবাংপনি । নীতৈ ঐথোয়গীস্তু  
বিবেকানন্দগুমবা মীথোইগী মথো তাই ।

## APPENDIX---

### ‘বিবেকানন্দ রোক মেমোরিয়েল’—

নং জাও অনি খিনলগা লৈবগুমবা ‘মফমসি’ উপানদগী ফং  
১৩১০ লাপউ । খবা চাউবা মফমগী এবিয়া একব অভনমুকনি,  
সমুদ্র ঈমাষদগী ফং ৫৫ বাংবা মফমনি । পুবানগী মতমদা মফমসি  
‘সিবিপদ পবাই’ হাযনা খনবমই । নং জাওগী মাযকৈ’মা  
মীথো’ফম মানাল, মসিব ‘সিবিপদম (লাইবেমবীগী থো’ফম) নি  
খনতুনা উবাংফমগী রাখল লৌনবকই ।

বিবেকানন্দনা তিমালাই মথোং ফাওবা চংলুবগা খাদা  
‘মফম’সি যোনা লাকথিবমই । বিবেকানন্দনা লাকলমবদগীস্তু  
মফমসি নোনা মমিং খংচৎ-চংলকথি । নীথোন তাদববা মফম  
মসিদা মহাকনা অচেংপা লাইনিং (ধান) তৌবা তৌথি ।  
থোজাল ওইনস্তু থাম্মাযদা ‘মৈবা’ ফংবা গুমথি । মৈবা অতুদি—  
‘নোংচুপ (West) লোমদা চংতুনা ভাবংকী মমল খাতনবা মথো  
তাবে’ হাযবসিনি । চহি চাম’মুক মমাংগী রাখমনি । খং ১৮৯২

গী মথঃ চহি খবাদা বিবেকানন্দনা খুদোল তৌবিবমবশিঃদি  
ইবাংমচাক ওইবি । মিঃনা উবা ফংবা 'থৌঃগী' রাঃমদা  
'রাখলগী ললম্' লৈ চাযবসি মচাকনা মীয়ানদা খঃহনখি ।

খঃ ১৯৬১ গী রাফমনি । বিবেকানন্দগী চহি চাম' শুবা  
মপোক কুমঃন থোকখি । কুমঃন পাঃথোকপা মতমদা 'Memo-  
rial' অনা খিন্ননবগী রাবপ তাখি । সিবিএকনাথ বানাদে-না  
কোমিতি অত্ৰগী অহানবা গৌপূবা ওইখি । 'নিঃশিঃখুদম' অসিগী  
শকঃ (দিজাইন) সিবি এসঃ কেঃ আচাৰিনা তৌখি । মথ দা  
ইনদিয়া থুনবা শেলগী খুদোল খোমগঃখি, লুপা লাখ ৮৫ চ না  
'Memorial' শাখি ।

নৃংগী 'নিঃশিঃখুদম'সি ফং ৮৫ X ৩৮ পাকই, ফুবানা তুমথঃ-  
লিবসি ফং ৬০ রাই । লাইশংসি মঃংদা (বেলুৰ-দা লৈবা) 'সিবি  
রামকুমারো মনদিব' মানলি । অত্ৰগা 'মনদিবদা চঃনবা "হোজঃদি"  
অজন্তা অমস্' ইলোবা কোচা-লাইশং দিজাইননি । মক ওইবা  
ফুবাগী মন্ত্ৰঃদা স্বামী বিবেকানন্দগী 'আবেপপা মবতি' খিনলি ।  
ফং নিপাল পৰা (সিঃ মিঃ ১৫৬) রাঃবা শেনজেনা শাৰা মবতিসি ফং  
মবি-মথায় রাঃবা ফমবালদা 'আবেপপা 'পদযাত্রাগী' মঃনি ।

'Memorial' সি তাং ১ সেপতেমবব ১৯৭০ ভাঃংকী লৈপু-  
ৰেমবা রাইফ ভিঃ ভিঃ গিবি-না থোং হাঃদোকপিবমই ।

## বাঁহে-মকর

অজন্তা ৮৮	ইনদিয়া ৩০, ৫৯, ৭৯, ৮০, ৮১
<b>Advaita Philosophy 85</b>	ইনদিয়ান্ একস্প্রেস্ ৫১, ৫৫
অনধু প্রদেশ ৪১, ৪৩, ৪৪	ইমফাল ১, ২, ৩, ৪, ১০, ১১
অনৌবা বোনগাইগাও ২৩	২০, ৪৭, ৫৪, ৬১, ৬৩, ৬৬, ৬৭,
অরাং-খুল ৫, ৯	
অরাং-লখিমপুর ১১	ইব্রাহিম খান ২৯
	ইক তুবেল ৫
আইজল ১০	ইরোদ ৫৭
আইলেন্ একস্প্রেস ৫৪, ৫৬	ইলুক ৪৪
আগবতলা ৬, ১৪	ইংলেন্ ১৫, ৩৪, ৮০
আগ্রা ৩৪, ৪৭	
আমেরিকা ৩১, ৮০	উইলিয়াম ২৯
আবব-ইজবাইল ১১	উদালগুরি ২১
আবব ঈপাকচাও ৬৮	<b>Wisconsin State</b>
আরা লানগাইবা ৭, ৬১	<b>Journal 73</b>
আসাম ৭, ৫৭, ৬১	উবিসা ৪১, ৪৩, ৪৪
আলিপুবছুরার ১৫	উরিরে ৩
<b>United States 85</b>	<b>M.S.R.T.C, 1</b>
ইউনাইটেড বেংক ওফ ইনদিয়া	<b>American Sociery 84</b>
৩৭	এরনাকুলম ৬০, ৬২

## Esplanade 37

ওইনামলোং ৭, ১০

ওলাভাকোং ৫৭

ওন্তপালান ৫৭

ওঁবংগাজের ১৯

কন্যাকুমারী ১, ৯, ১১, ২৮, ৫৩

৫৫, ৫৫, ৬৫, ৬৬, ৬৮,

৭২, ৭৫

কন্যাকুমারী লাইশং ৬৯

কন্যাকুমারী দেবী মনদির ৭৩

কমল, দাক্তব ৩

কলিকাতা ২০, ২১, ২৫, ২৬

২৮, ২৯, ৩০, ৩২, ৩৪, ৫৩

৪৯, ৫০

কাতক ৪০

কাতাখাল ১৩

কাদপরি ৫১

“কানচি” ৫

কানকপ একপ্রেস ২০, ২১

কামাখ্যাচীং ২১

কাসমির ৪, ৫, ৬, ১০

কাসাব ২১, ২৭, ৫২, ৬৩, ৬৪

কামার পোসেনজাব ১১

“কালৈপাক কাংল পোংপু”

১, ৮

## King George (V) 34

কুইলোন ৬৩

কুইথুলাই ৬৬

কেবলা ৫৬, ৫৭, ৫৮, ৫৯

৬৩, ৬৫, ৬৮

কৈথল মানবা ৩, ৯

কৈপুনদাই ১০

কৈমাই ৭, ১০

কৈশামপাং ১

কোচিন ৬০, ৬২

কোবদাকার ২৬

କାଟିନ ଡାକବାଦ ତାବମିନାସ ୬୦

କାଟିନବାଦବାଦ ୧୩

କୃଷ୍ଣା ବୁଦ୍ଧି ୧୭

କାଟିନବାଦ ୧୭, ୭୭

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦, ୨୦

ଅନ୍ୟାନ୍ୟ ୧୦, ୨୦, ୩୦, ୪୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦, ୨୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦

ଅନ୍ୟାନ୍ୟ ୧୦, ୧୧, ୧୨, ୧୩, ୧୪

୧୫, ୧୬

ଗୋଟାରି ମାଲେମ ମାଲେମ ୧୧

ଗୋଟାରି ମାଲେମ ୧୧, ୧୨

ଗୋଟାରି ମାଲେମ ୧୧

ଗୋଟାରି ମାଲେମ ୧୧

ଗୋଟାରି ମାଲେମ ୧୧

ଗୋଟାରି ମାଲେମ ୧୧

ଗୋଟାରି ମାଲେମ ୧୧

ଗୋଟାରି ମାଲେମ ୧୧, ୧୨, ୧୩, ୧୪,

୧୫

ଗୋଟାରି ମାଲେମ ୧୧

ଗୋଟାରି ମାଲେମ ୧୧, ୧୨

ଜୋହନ ଲାଲ ଜୋହନ ୧୧

**Job Charnock 28, 30**

ଜୋହନ ୧୧, ୧୨

ଜୋହନ ୧୧, ୧୨

“ଜୋହନ ଲାଲ” ୧୧

ଜୋହନ ୧୧



“জিরি-পারকিং ২

জিবি ৭, ৮, ১০

জিরি-কৈথেল ৮

জিরিবাম ৪১, ৬৭

জোলারপেং ৫১

জোসেফিন ৫৭

**Gerald Aungier 30**

তখেল ১৭

তাকয়েল ২

তাজ একস্প্রেস ৪৭

তাজমহল ৩৬

তামিল নাড়ু ৪৬, ৫৭, ৬৪,

৬৫, ৬৮

ভাবাপুর ১৩

ত্রিকেন্দ্রজিং লমবী ১

তুলসিদাস ৭৩

তুপুল ৪, ৯

তেখাও ৮, ১২, ১৮

তেজপুৰ ২২

তেৱা ২

“তোংজৈ মবিল” ৪

টাই-সি-লোজ হোটেল

ত্রিচুর ৫৯

ত্রিপুৰা ৬১

ত্রিপুৰা স্তোং বোদ বাস ১৬

ত্রিভানদ্রম ৩৯, ৫৪, ৬২, ৬৫

৬৬

থাংজম ১৭, ৬১, ৬৩

থাংজম কৈথেল ২০

থাংজম জহু অমসুং তুলসি ৭

থাংজম লৈকাই ২১

থাংজম লাইনি-থৌ ১২, ১৩

থাংজম লৈবক ১১

থালৈ ৬১

দখিনেশোৰ ৭৭

দামশোৱা ১৫

দাৱজিলিং ৬৩

দিতকশোরা ১৫

দিগার ১৭

দিললী ৪, ৩১, ৪৭

**D. R. Kohli ৪**

ধরমানগর ৬

ধরমাপুরী ৫৭

ধীরেন ৩

ধেমাজি ১১

নবদীপ ১৭, ৩৫

নলবারী ২২

নরেন্দ্রনাথ দত্ত ৭৬, ৭৭, ৭৮

নাগরকোয়েল ৬৬

নামক ৭৩

নিউকোর্টবিহার ২৫

নিউ দিললী ৩১

নিউবোনগাইগাও ২১

**New York Herald 73**

**New Cachar Road 4, 9**

নিপা কৈথেল ২

নিশাদ বাগ ৫

মুংবা ৫, ৬

নেতাজি স্মারক ৩৩

নেপোলিওন ৫৭

**Neil Armstrong 67**

**N-F Railway 21**

নেলোর ৪৩

নোনে ৪, ৫

নোংচুপ বাংলা ৭০

পলতোন কৈথেল ২১

পানজাব ৪৪

পানথোইবা ২৩, ৩৭

পানথোইবা অফিস ১২, ১৩

পালঘাৎ ৫৭

পারলমন্ট ২২

**Parliament of Religion**

69, 70, 79, 84

পারবতী ৭০

পালাশা ৪১

পাংকোই ৬০

পুনা ৯, ১৮

পুবান ৭০, ৭৬, ৮৭

পুৰি ৪০

পোইলাপুল ৮

ফকিৰা গ্ৰাম ১৫, ১৬

ফাবাককা থোং ২৬

ফাসি কৈথেল ১১

ফুলেবতল ৮, ৪১, ৫২, ৬৭

বদৰপুৰ জংসন ১৩, ১৮, ৪৩,

৬৪

বসিন ব্ৰিজ জংসন ৪৫

ববাক ৬, ৭

বংগ ঙ্মথং-ঈপাকচাও ৬৮, ৭৩

বাগেতার ১৬

বানিহাল ৪

বারমা ৬১

বাসকানদি ৮

বাম্ভুগাও ১৬

বাংগবাপেং ৫১

বাংগলোব ৩১, ৪৭, ৪৯, ৫১

৫৩, ৫৪, ৫৬, ৫৭

বাংলাদেশ ১৬, ৬১

বালেশোৰ ৪০

বিজনি ১১

বিজয়নগবন্ ৪২

বিজয়রাবা ৪৫

বিদ্যাসাগৰ ৭৩

বিল্বকানদি ২১

বিবেকানন্দ ৬৮, ৭১, ৭২, ৭৩

৭৬, ৭৮, ৭৯, ৮০, ৮১, ৮২

৮৫, ৮৬, ৮৭, ৮৮

বিবেকানন্দ পুৰম ৭৩, ৭৪

বিবেকানন্দ নিংশিংকোল ৬৯

**Vivekanda Rock****Memorial 72, 73, 87**

- বি-বি-দি বাগ ৩৭  
 বিবেকানন্দ লাইব্রেরী ১, ১৩  
 বিহাব ৫  
 বিহাবা ১৭  
 বীবেন ৩  
 বীবেশবানন্দ ৭০  
 বুদ্ধ গৌতম ৭৩  
 “বেদান্ত” ৮৩, ৮৪, ৮৫  
 বেদহামপুত্র ৪০  
 বেলু ৩১, ৭০, ৮৮  
 বোনগাইগাও ১০, ১১  
 বোমবে ৯, ১৮, ৩০, ৩১  
 বোবস্কা ১৩  
**Boston Herald 73**  
**Boston Evening Trans-**  
**cript 73**  
 বদান প্রদেদন ৫  
 বদান একস্প্রেস ৪৭  
 ব্রহ্মপুত্র ১৭, ১১, ২২  
 “ভাগিরথী” ৬৯  
 ভাদ্রক ৪০  
 ভাবকালা ৬৩  
 ভারং ১৭, ৩০, ৩১, ৩৩, ৪৪  
 ৪৬, ৬৫, ৬৭, ৭১, ৭৮,  
 ৮০, ৮১, ৮৮  
 ভাবৎ ঈপাকলেন ৬৮  
 “ভাসানি” ২৬  
**Victoria Memorial 34**  
 ভিঃ ভিঃ গিরি ৭১, ৮৮  
 ভবনেশোর ৪০  
 ভেনছকথি থোং ৬১  
 মক্রু ৮  
 মতিনগর ১১  
 মনিপুর ৮, ১৭, ৩০, ৪৩, ৬১  
 ৬৫, ৬৬  
 মহাভারত ৭৬  
 মহাংমা গানধী ৭২  
 মাদ্রাজ ৩১, ৩৭, ৩৮, ৪৫, ৪৬  
 ৪৭, ৪৮, ৫০, ৭৯

মারকোং সেলেক ২২

মাধবী ৩

“মালায়ালা মনোরমা” ৫২

মালিপাও ২১

মাসিমপুর ১৩

মিশামারি ২২

মিজোরাম ৬, ৬৩

**Mineapolis star 73**

**“Mirror” magazine 57**

মোইত্রেয়ী ৭৩

রবিন্দ্রনাথ ঝাকুব ৩৩, ৮১

বংগিয়া ৩২

রাজামুনদ্রি ৪২, ৪৩

রানাদে, একনাথ ৮৮

রাজা রামমোহন রায় ৭৩

রাম কুসনো ৭৭

রাম কুসনো মোখ অমসুং

মিশন ৭০

রাংগাপারা ২২

রাংগিরখারি ১৩

রেংপা ৫

রোংপুর ৮

লমাবম কৈথেল ২১

লমাবম লৈরক ১৮

লংখবাল ৩

লাখতোকিয়া ১১

লাবোক ২২

লামদিং ১৬, ১৮, ২১, ৪৩

লিলাবাবী ২১

লৈঙাংপোকপী ১০

লৈশং জাত্রা ৭

রালতিয়ার ৪২

শরাইঘাৎ থোং ২১

শাগোলবন্ ৩

শালিমার লৈকোল ৫

শায় পুনবী ৮

সোনাই ১৩

শারদা দেবী ৭১

সেলাম ৫৭

‘শিউরি’ (বোমবে) ৬২

Scottish church college

শিমুলিয়া ৭৩

76

শিলকুর ২১

শিলচর ১, ৬, ৮, ৯, ১০, ১১,

হাওবা ২১, ২৮, ৩০, ৩৮,

১৩, ২০, ২৩, ২৪, ২৮, ৩৭

৪০

৪২, ৬২, ৬৭

হাফলোং ১৬,

শিলাপাথর ২২

হারংগজাও ১৬

শিলোং ৬৩

Hindustan Aeronautics

শোবভুগ ২২

Ltd. 52, 55

হুগলি তুরেল ৩১, ৩২

সিরিকাকুলম ৪১

হিলারা ১৪

সিবিনগব ৫, ৬, ৯


হোজাই ১৭, ২৭, ৪৪

সুভান্নাতি ১৮, ১৯

‘The Hindu. (Madras)

সুকৃতিপুৰ ১৩

\* \* \*









অইবা অসি .....

- ১। সোনাই, থাংজম লৈকায়দা পোকই। চহি-ভাবে খুনতাক-পা (১৮১৯-২৬) মন্তমদা জানগাইকথিবা থাংজম মচাগী চানোন-গুবোননি। মনিপুৰগী খগোলবন্ (সয়া), থাংমৈবন্, অমসুং খুৰাইদা শাদৈগ অসি লৈ।
- ২। **Mass Media, Community Health, Basic Education, Nutrition, Population Education, Conservation of Natural Wealth অমসুং Town Planning** গা মবি লৈনবা হিবমশিংদা পুকনি চাই।
- ৩। হৌজিক-হৌজিকতি অইবা অসি **Social Worker** এইবি, তান্না ইজুনা থমথিবশিং লাটরিক ওইন। ফোংদোকনবস্তু কন্ন হোংনবি।